

بقیہ  
AUGUST-2018  
جلد 172 شمارہ نمبر 172

تصوف کے حقائق و معارف

# عرفانِ حق

تصنیف

حکیم سید امین الدین احمد خوشحالی قادری

جمعیتِ اشاعتِ اہلسنت پاکستان

فور مسجد کاغذی بازار لاہور ۷۴۰۰۰

Ph : 021-2439799 Website : www.ishaateislam.net

تصوف کے حقائق و معارف

# عرفانِ حق

تصنیف

حکیم سید امین الدین احمد قادری خوشحالی

ناشر

جمعیت اشاعت اہلسنت (پاکستان)

نور مسجد، کاغذی بازار، میٹھادر، کراچی، فون: 2439799

نام کتاب :	عرفان حق
تصنیف :	حکیم سید امین الدین احمد قادری خوشحالی
سن اشاعت :	شعبان المعظم ۱۴۲۹ھ - اگست ۲۰۰۸ء
تعداد اشاعت :	۲۸۰۰
ناشر :	جمعیت اشاعت اہلسنت (پاکستان)
نور مسجد کاغذی بازار میٹھادر، کراچی، فون: 2439799	
خوشخبری: یہ رسالہ	website: www.ishaatelslam.net

پر موجود ہے۔

## پیش لفظ

زمانہ صدیوں سے تصوف کے خلاف تقریر و تحریر میں مصروف ہیں دوسری طرف اہل حق علماء، خطباء، مصنفین، مؤلفین اپنے اپنے طور پر قرآن و سنت کی روشنی میں حق کا دفاع اور باطل کا دفیعہ کرتے رہے ہیں اور اہل تصوف اپنے کام میں مشغول رہے اس طرح اہل اسلام کی اصلاح کا سلسلہ جاری رہا، اور معاندین کی زیر افشانی سے مسلمانوں کی اکثریت محفوظ رہی لیکن جب سے پرنٹ میڈیا عام ہوا پھر الیکٹرانک میڈیا آیا تو مخالفین حق نے باطل کی اشاعت کے لئے انہیں ذریعہ بنایا اس میڈیا کو جیسے جیسے روانہ ملتا ایسا ان کی سرکرمیاں بھی بڑھتی گئیں اور بعض عناصر کو حکومتی سرپرستی حاصل رہی اور ان میں سے کچھ تو ایسے ملیں گے کہ جن سے پوچھا جائے کہ حق کیا ہے تو وہ کہیں گے جو ہم کہیں، اور پوچھا جائے کہ قرآن کی تفسیر کوئی درست ہے وہ جو جواب دیں گے جو میں کروں، حدیث کی کوئی معتبر ہے تو جواب ہوگا کہ جسے میں کوڑ کروں،

احادیث کی شرح کوئی دیکھنی چاہئے تو مشورہ ہوگا جو شرح میں کروں، مذہب کو نسا دست ہے تو جواب ہوگا کہ میرا، اور ایسے لوگ حق اور اہل حق کے خلاف زہرا لگتے ہوئے ذرہ برابر جھجکتے تک نہیں اور میڈیا والے بھی شاید انہی کے گروہ کے ہیں اگر نہیں تو جاہل مطلق ہیں اگر یہ بھی نہیں تو انہیں اپنے اپنے چینلز چلانے سے غرض ہے، یہ نہیں دیکھتے کہ وہ قوم کو گمراہی کے منہ میں دھکیلنے کا التزام کر رہے ہیں اور ان کے اس فعل سے کتنے لوگوں کی دنیا و آخرت برباد ہو رہی ہے۔ پوری قوم میں ایسا اعتقادی مرض پھیلانے کا کام کر رہے ہیں کہ جس کا کوئی علاج نہیں۔

بہر حال اس میڈیا سے استفادہ کرنے والوں کی تعداد کا معلوم کرنا ہم جیسے لوگوں کے لئے بہت مشکل ہے ایک عام رائے جسے لوگ خصوصاً اس کے مداح فخریہ طور پر بیان کرتے ہیں وہ یہ ہے کہ یہ تعداد لاکھوں سے متجاوز اور کروڑوں میں داخل ہے، تو اس کا مطلب یہ ہوا کہ حق کے خلاف بولنے والا بیک وقت کروڑوں مسلمانوں کو گمراہ کر رہا ہے اور اس چینل کے مالکان، عہدیداران اور معاونین اس کا التزام کر رہے ہیں۔

تو اب ضرورت اس امر کی ہے کہ جو شخص جس سطح جس مقام، جس عہدے، جس مرتبے پر ہے جتنی اس کی وسعت ہے وہ اہل باطل کے باطل نظریات کا ابطال کرے اور حق لوگوں کے سامنے پیش کرے، اگر ایسا نہ کیا تو پھر بہت دیر ہو جائے گی، اپنی اکثریت پر فخر کرنے والی قوم اپنی اقلیت پر روئے گی مگر حاصل کچھ نہیں ہوگا اور لوگوں کو چاہئے اہل حق جن کے بارے میں کہہ دیں کہ یہ شخص گمراہ ہے تو اس کی تقریر سننا اور ان کی تحریر پڑھنا چھوڑ دیں، یہ نہ سوچیں ہم صرف سنتے ہیں یا ہر صرف پڑھتے ہیں، عمل تھوڑی کرتے ہیں، ایسی بات نہیں ہے کیونکہ یہ لوگ بڑے مکار، فریب کار، لفاظ اور دھوکہ باز ہوتے ہیں کہ ان کے فریب کا ادراک اچھے اچھوں کے لئے مشکل ہو جاتا ہے اور یہ تو عوام ہیں اور گمراہ کرنے کے لئے وہ نام قرآن و سنت کا لیتے ہیں، بات اپنی کرتے ہیں، آیتیں قرآن کریم کی پڑھتے ہیں ترجمہ و تشریح اپنی طرف سے کرتے ہیں، مطالب و مفاہیم ان کے اپنے ہوتے ہیں، اب مفہوم غلط ہے یا صحیح، مطلب درست ہے یا نہیں اس کا فیصلہ عوام بیچارے کیا کریں گے، اور پھر جو بات کانوں پر پڑتی ہے وہ کبھی دل پر بھی اثر کر جاتی ہے اور جیسے کوئی شخص اپنا بچہ کسی ادارے یا کسی شخص کے پاس تعلیم و تربیت کے لئے بھیج دیتا ہے، ہم کہتے ہیں کہ بھائی یہ شخص صحیح نہیں یا یہ لوگ درست عقائد کے حامل نہیں اپنے بچے کو ان سے دور کرو تو وہ کہتا



## پیش لفظ

زمانہ صدیوں سے تصوف کے خلاف تقریر و تحریر میں مصروف ہیں دوسری طرف اہل حق علماء، خطباء، مصنفین، مؤلفین اپنے اپنے طور پر قرآن و سنت کی روشنی میں حق کا دفاع اور باطل کا دفعہ کرتے رہے ہیں اور اہل تصوف اپنے کام میں مشغول رہے اس طرح اہل اسلام کی اصلاح کا سلسلہ جاری رہا، اور معاندین کی زیر افشانی سے مسلمانوں کی اکثریت محفوظ رہی لیکن جب سے پرنٹ میڈیا عام ہو پھر الیکٹرانک میڈیا آیا تو مخالفین حق نے باطل کی اشاعت کے لئے انہیں ذریعہ بنایا اس میڈیا کو جیسے جیسے رواج ملتا گیا ان کی سرگرمیاں بھی بڑھتی گئیں اور بعض عناصر کو حکومتی سرپرستی حاصل ہے اور ان میں سے کچھ تو ایسے ملیں گے کہ جن سے پوچھا جائے کہ حق کیا ہے تو وہ کہیں گے جو ہم کہیں، اور پوچھا جائے کہ قرآن کی تفسیر کونسی درست ہے وہ جو جواب دیں گے جو میں کروں، حدیث کی کونسی معتبر ہے تو جواب ہوگا کہ جسے میں کو ڈ کروں، احادیث کی شرح کونسی دیکھنی چاہئے تو مشورہ ہوگا جو شرح میں کروں، مذہب کونسا درست ہے تو جواب ہوگا کہ میرا، اور ایسے لوگ حق اور اہل حق کے خلاف زہر اگلنے ہوئے ذرہ بذر اہل جہنم تک نہیں اور میڈیا والے بھی شاید انہی کے گروہ کے ہیں اگر نہیں تو جاملی مطلق ہیں اگر یہ بھی نہیں تو انہیں اپنے اپنے جہنم چلانے سے غرض ہے، یہ نہیں دیکھتے کہ وہ قوم کو گمراہی کے منہ میں دھکیلنے کا التزام کر رہے ہیں اور کتنے لوگ ان کے اس فعل سے کتنے لوگوں کی دنیا و آخرت برباد ہو رہی ہے۔ پوری قوم میں ایسا اعتقادی مرض پھیلانے کا کام کر رہے ہیں کہ جس کا کوئی علاج نہیں۔

بہر حال اس میڈیا سے استفادہ کرنے والوں کی تعداد کا معلوم کرنا ہم جیسے لوگوں کے لئے بہت مشکل ہے ایک عام رائے جسے لوگ خصوصاً اس کے مذاہن و فخر پر بیان کرتے ہیں وہ یہ ہے کہ یہ تعداد لاکھوں سے متجاوز اور کروڑوں میں داخل ہے، تو اس کا مطلب یہ ہوا کہ حق کے خلاف بولنے والا بیک وقت کروڑوں مسلمانوں کو گمراہ کر رہا ہے اور اس چینل کے مالکان، عہدیداران اور معاونین اس کا التزام کر رہے ہیں۔

تو اب ضرورت اس امر کی ہے کہ جو شخص جس سطح جس مقام، جس عہدے، جس مرتبے

پر ہے جتنی اس کی وسعت ہے وہ اہل باطل کے باطل نظریات کا ابطال کرے اور حق لوگوں کے سامنے پیش کرے، اگر ایسا نہ کیا تو پھر بہت دیر ہو جائے گی، اپنی اکثریت پر فخر کرنے والی قوم اپنی اقلیت پر روئے گی مگر حاصل کچھ نہیں ہوگا اور لوگوں کو چاہئے اہل حق جن کے بارے میں کہہ دیں کہ یہ شخص گمراہ ہے تو اس کی تقریر سننا اور ان کی تحریر پڑھنا چھوڑ دیں، یہ نہ سوچیں ہم صرف سنتے ہیں یا ہر صرف پڑھتے ہیں، عمل تھوڑی کرتے ہیں، ایسی بات نہیں ہے کیونکہ یہ لوگ بڑے مکار، فریب کار، لفاظ اور دھوک باز ہوتے ہیں کہ ان کے فریب کا اور اک کرنا اچھے اچھوں کے لئے مشکل ہو جاتا ہے اور یہ تو عوام ہیں اور گمراہ کرنے کے لئے وہ نام قرآن و سنت کا لیتے ہیں، بات اپنی کرتے ہیں، آیتیں قرآن کریم کی پڑھتے ہیں ترجمہ و تشریح اپنی طرف سے کرتے ہیں، مطالب و مفاہیم ان کے اپنے ہوتے ہیں، اب مفہوم غلط ہے یا صحیح، مطلب درست ہے یا نہیں اس کا فیصلہ عوام بیچارے کیا کریں گے، اور پھر جو بات کانوں پر پڑتی ہے وہ کبھی دل پر بھی اثر کر جاتی ہے اور جیسے کوئی شخص اپنا بچہ ایسے اوارے یا ایسے شخص کے پاس تعلیم و تربیت کے لئے بھیج دیتا ہے ہم کہتے ہیں کہ بھائی یہ شخص صحیح نہیں یا یہ لوگ درست عقائد کے حامل نہیں اپنے بچے کو ان سے دور کرو تو وہ کہتا ہے حضرت ہمارا بچہ تو صرف قرآن کریم کا ظہر یا حفظ کے لئے جاتا ہے وہ ایسے کیا گمراہ کرے گا اور اس کے عقائد کیا خراب کرے گا، ابھی کچھ عرصہ ہی گزرتا ہے وہ روتا ہوا آتا ہے کہ ہمارا بچہ کہتا ہے ہا رسول اللہ کہنا غلط ہے، یہ کہتا ہے ایصال ثواب بدعت ہے یا اذان سے قبل درود و سلام پڑھنا کہیں سے ثابت نہیں ہے، الغرض وہ بچہ اپنے معلم کے نظریات کو قبول کر لیتا ہے، تو گمراہ کن بات سننا یا پڑھنا یقیناً مضر ہے اس سے بچنا اپنے ایمان کو بچانے کے لئے ضروری ہے۔

اور آج کل تصوف کے بارے میں عوام میں ایک فاسد خیال، غلط نظریہ جنم لے رہا ہے اس کا سبب چند لوگوں کا میڈیا پر تصوف کے خلاف بولنا، اس کی غلط تشریح کرنا، اسے بے فائدہ ثابت کرنا ہے، آپ لوگوں نے دیکھا ہوگا کہ علم دین سے بے بہرہ یا حق سے دور متاثرین مغربی نظریات نے چند روز تک میڈیا پر ”حدود شرعیہ“ میں کلام کرنا شروع کیا تو عوام میں کس قسم کی باتیں دیتی تھیں کوئی کچھ کہتا کوئی کچھ، اور کوئی تو قرآن کریم میں صراحتاً کے بیان شدہ حدود کا برملا انکار کرتا سنائی دیتا۔



بِسْمِ اللَّهِ الرَّحْمَنِ الرَّحِيمِ

## ابتدائیہ

تصوف تائش حقیقت کے عمل کا نام ہے، علم باطن تصوف کی بنیاد ہے اور عشق و محبت اور حصولِ رضائے الہی اس کا اصل مدعا، علم و عمل، عرفانِ ذات اور خود آگاہی کے ذریعے حقیقت کو پہنچنا تصوف کی معراج ہے، مولانا روم فرماتے ہیں:

شریعت پھول شمع است کہ راہ سے نماید، چوں در راہ آمدی رخن تو  
طریقت است و چوں بہ مقصود سیدی آن حقیقت است

بعض حضرات کا خیال ہے کہ صرف اوامر و نواہی شریعت کا پابند ہونا تصفیہ قلب اور تزکیہ نفس کے لئے کافی ہے اور کسی شیخ کامل کی صحبت کی ضرورت نہیں، صوفیہ کرام رحمہم اللہ کا بھی انکار کرنے والا ہر ایک زمانہ میں موجود رہے ہیں، چنانچہ ابن جوزی علیہ الرحمۃ جیسے محدث نے بڑے زور شور سے بڑے بڑے اکابر اہل عرفان حتیٰ کہ جنید و شبلی رحمہما اللہ جیسے ائمہ طریقت کی ان الفاظ میں تردید کی کہ مجھے اپنی جان کی قسم ہے کہ ان صوفیہ نے شریعت کی بساط کو لپیٹ دیا ہے، کاش یہ لوگ طریقہ صوفیہ کی پیروی نہ کرتے۔

امام عبد الوہاب شعرانی نے دیباچہ لوح الانوار میں لکھا ہے کہ گروہ صوفیہ کے خلاف ہر زمانہ میں براہِ صفا آرائی ہوتی رہی ہے اس کی وجہ یہ ہے کہ جس مقام پر ان لوگوں کی ترقی اور رسائی ہو جاتی ہے، عامہ عقول اس کو سمجھنے سے قاصر ہوتی ہے مگر یہ لوگ اُن منکرین کی کچھ پرواہ نہیں کرتے بلکہ پہاڑ کی طرح ثابت قدم رہتے ہیں۔

امام شافعی رحمۃ اللہ علیہ فرماتے ہیں کہ اہل اللہ کے علوم ہرگز شریعت سے باہر نہیں ہیں۔ اور یہ ہو بھی کیسے سکتا ہے چونکہ شریعت ہی تو اُن کے لئے وصول الی اللہ کا ذریعہ ہے اور وہ ایک اُن کے لئے بھی طریق شریعت سے علیحدہ نہیں ہو سکتے چنانچہ سید الطائفہ حضرت جنید بغدادی رحمۃ اللہ علیہ فرماتے ہیں کہ اہل تصوف کا علم کتاب و سنت کے ساتھ مضبوط کیا

گیا ہے۔

امام احمد بن حنبل علیہ الرحمۃ کا قاعدہ تھا کہ فقہ کے دقیق سے دقیق مسائل کو بغرض استفسار شیخ وقت ابو حمزہ بغدادی قدس سرہ کی خدمت میں بھیجا کرتے اور شیخ کے جوابات کے پورا پورا اطمینان حاصل کرتے تھے۔

امام ابو العباس بن شریح جب حضرت جنید بغدادی رحمۃ اللہ علیہ کی خدمت میں حاضر ہوئے تو بعد مصابحت و گفتگو کے فرمانے لگے کہ اس شخص کا کلام نہایت دقیق ہے جس کا سمجھنا آسان نہیں البتہ اس میں ایک غیر معمولی حشمت و شوکت بھی مضمر ہے جو کسی جھوٹے مدعی کو ہرگز حاصل نہیں ہو سکتی۔

محدث ابو عمران رحمۃ اللہ علیہ جب حضرت شبلی علیہ الرحمۃ کی خدمت میں حاضر ہوئے اور حیض کے متعلق چند ایک دقیق سوالات میں آپ کا امتحان لیا تو آپ نے ساٹھ ایسے مسائل کا اضافہ کیا جن کی نسبت ابو عمران کا بیان ہے کہ انہیں پہلے ہرگز علم نہ تھا۔

شیخ عز الدین محدث رحمۃ اللہ علیہ جو مشاہیر علماء میں سے ہیں قبل از مصابحت مشائخ کرام نہایت اصرار و تعصب سے کہا کرتے کہ یہ کیا بدعات ہیں جو اس فرقہ صوفیہ نے پھیلانی ہیں۔ بھلا کتاب و سنت کی پیروی کے علاوہ کوئی اور بھی طریقہ ہو سکتا ہے مگر جب ایک موقع پر ومیاط (مصر) میں بڑے بڑے محدثین اور فقہاء مثلاً شیخ تقی الدین ابن دقیق العید اور شیخ مکین الدین محدث کی مجلس میں آپ کو حاضر ہونے کا موقع ملا تو امام قشیری رحمۃ اللہ علیہ کے رسالہ تصوف کی بعض عبارات پر گفتگو ہونے لگی اتنے میں شیخ ابوالحسن شاذلی رحمۃ اللہ علیہ تشریف لے آئے چونکہ آپ مشائخ وقت میں سے تھے سب نے استدعا کی کہ آپ اس کے متعلق کچھ فرمائیے، آپ نے جواب دیا کہ اس قدر ماہرین کتاب و سنت کے ہوتے ہوئے میرے بولنے کی کیا ضرورت ہے مگر بار بار کے اصرار پر آپ نے ان مقامات کی ایسی تشریح کی کہ شیخ عز الدین بلا اختیار پکار اٹھے: سنو! سنو! یہ کلام تو الہامی معلوم ہوتا ہے اور اس سے حقانیت کے انوار چمکتے نظر آتے ہیں۔

کتاب طبقات (شعرانی) میں ہے کہ شیخ محی الدین ابن عربی رحمۃ اللہ علیہ نے امام فخر الدین رازی، صاحب تفسیر کبیر کو ایک رسالہ ارسال کیا جس میں انہوں نے امام کے علم و



فضل کے مرتبہ کو تسلیم کر کے انہیں بعض علوم میں بے خبر ثابت کیا اور کہا ”میرے بھائی خدا ہمیں توفیق دے تمہیں معلوم ہونا چاہئے کہ اہل حقیقت کے نزدیک کامل العلم نہیں ہوتا جب تک وہ مقولات و معقولات کی اصطلاح پرستی سے آگے نہ نکل جائے چونکہ جو شخص محض تقلیدی طور پر اپنے اساتذہ کے علم تک محدود رہتا ہے اور جزئیات کی چھان بین میں اپنی عمر عزیز کو ضائع کر دیتا ہے وہ مقصود اصلی یعنی حصول رضا رضا الہی سے ہٹ جاتا ہے۔  
عزیز من اگر تو کسی اہل اللہ کی مجلس میں بیٹھ کر حقیقت شریعت سے آگاہ ہو تو وہ تجھے بہت جلد شہود حق کے مرتبہ تک پہنچا دے گا جس سے تجھے خدائے تعالیٰ کی طرف سے علوم حقیقت عطا ہونے لگیں گے۔

لہذا ضروری ہے کہ تو وہ علم حاصل کر جس سے تیری ذات کو کمال حقیقی حاصل ہو اور جو مرنے کے بعد تیرے ساتھ ہو اور یاد رکھو کہ اصلی علوم وہی ہیں جو وہی طور پر اور بطور مشاہدہ اللہ تبارک و تعالیٰ کی طرف سے دیئے جاتے ہیں۔

حضرت خواجہ معین الدین چشتی رحمۃ اللہ علیہ نے فرمایا کہ ایک عارف علم کے تمام رموز سے واقف ہوتا ہے، وہ اسرار الہی کے حقائق اور دقائق کو آشکارا کرتا ہے، عارف عشق الہی میں کھو جاتا ہے اور اٹھتے بیٹھتے، سوتے اور جاگتے اُسی کی قدرت کاملہ میں محو اور متحیر رہتا ہے، عارف پر جب حال کی کیفیت طاری ہوتی ہے تو وہ اس میں ایسا متفرق ہو جاتا ہے کہ اگر ہزار فرشتے بھی اس سے مخاطب ہوں تو وہ ان کی طرف متوجہ نہیں ہوتا عالم ملکوت میں خداوند تعالیٰ کی بارگاہ مقربین پر اس کی نظر پڑتی ہے۔

ہمارے سلسلہ طریقت کے مورث اعلیٰ قطب العالم، بدر الملت والدین فخر العارفین حضرت مولانا عبدالحی چانگامی قدس سرہ العزیز کا واقعہ ہے کہ ایک دفعہ ڈپٹی مستفیض الرحمن خاں صاحب ایم اے اور ڈپٹی صاحب احمد صاحب آپ کے یہ دونوں مرید دربار عالی کے لئے روانہ ہوئے، کشتی میں ڈپٹی مستفیض میاں نے فرمایا حضرت کا تہجر علمی بے پایاں ہے جس کی کوئی حد نہیں ہے کونسا علم ہے جس پر گفتگو نہیں فرما سکتے، تمام علوم اور علوم کے دقائق ہمارے حضرت کے سامنے ایسے ہیں جیسے کوئی بہتا ہوا پانی۔ ڈپٹی صاحب احمد صاحب نے کہا یہ درست ہے اور مشاہدہ بھی یہی ہے۔ بے شک علوم قدیمہ خصوصاً علوم اسلامیہ و دینیہ میں

آپ کا تہجر اور تفوق ایک حقیقت مسلمہ ہے لیکن سائنس جو زمانہ حال کے علوم جدیدہ سے ہے اس کے بارہ میں آج تک کچھ نہیں سنا گیا، ڈپٹی مستفیض خان صاحب خاموش ہو گئے۔  
جب یہ دونوں انگریزی تعلیم یافتہ جوانان صالح حضرت قبلہ کی خدمت میں حاضر ہوئے تو آپ نے صرف ڈپٹی صاحب احمد صاحب کو مخاطب فرمایا اور ارشاد ہوا میاں صاحب احمد! آج کچھ سائنس کی بات چیت (راستہ کی یہ گفتگو صرف ان دونوں صاحبوں تک محدود تھی اور کسی کو اس گفتگو کا علم نہیں تھا) اس کے بعد آپ نے سائنس کے مسائل ہوا اور پانی سے ابتدا کر کے پھر جو سلسلہ کام شروع فرمایا تو یورپ کے جدید سائنس کے مہمات و معلومات اور انتہائی مشکل مسائل کو احاطہ تقریر میں سمیٹ لیا اور سائنس کی معلومات و انکشافات جدیدہ پر ایک ایسی بسیط و جامع و مانع تقریر فرمائی کہ یہ معلوم ہوا کہ ایک بحر مواج ہے جس کی موجیں یکے بعد دیگرے اٹھتی چلی آرہی ہیں بہت دیر تک یہ سلسلہ تقریر جاری رہا، یہاں تک کہ ظہر کے بعد سے اب نماز عصر کا وقت آگیا، نماز عصر کے لئے آپ اٹھ کھڑے ہوئے اور مصلے پر تشریف لے جاتے ہوئے فرمایا کہ اس وقت ہمارے قلب میں خیالات علمیہ موج ورموج ایسے اٹھ رہے ہیں کہ بیان نہیں ہو سکتے آؤ بس نماز عصر پڑھ لیں، اس واقعہ کو بیان کرنے کا مقصد یہ ہے کہ ایک عارف باللہ کو تمام علوم دینیہ و دنیویہ پر کامل قدرت اور دستگاہ حاصل ہوتی ہے۔

صاحب جامع الاصول لکھتے ہیں کہ اندرونی نجاستوں اور غلاظتوں سے پاک و صاف ہونے اور نماز جو حضور قلب اور خشوع و خضوع سے ادا کرنا جس کو حدیث جبرائیل میں لفظ احسان سے تعبیر کیا گیا ہے اور جس میں:

أَنْ تَعْبُدَ اللَّهَ تَعَالَى كَأَنَّكَ تَرَاهُ

یعنی تو اللہ تعالیٰ کی عبادت اس طرح کر گویا تو رب ذوالجلال کو دیکھ رہا ہے۔  
کی طرف اشارہ ہے بغیر تربیت شیخ کامل کے ممکن نہیں ہے چونکہ شیخ ہی اندرونی امراض کا واقف اور ان کا طریقہ معالجہ کی مہارت رکھتا ہے یہ بات صرف امراض کا علم حاصل کر لینے اور کتابوں کے ذخائر پڑھ لینے سے حاصل نہیں ہو سکتی۔



اولیاء اللہ اپنے پیروکاروں کے قلب و دماغ اور رگ و ریشہ میں اللہ تعالیٰ کی عبادت اور بندگی کا ایسا داعیہ پیدا کرتے ہیں کہ ان کی نظروں سے ماسوائے اللہ معدوم ہو جاتا ہے اور وہ ہر لمحہ دل کی آنکھوں سے اللہ تعالیٰ کا دیدار کرتے اور مشاہدہ حق میں مشغول رہتے ہیں۔

میری یہ تینوں تقاریر بعنوان (۱) تصوف چیست؟ (۲) شان اولیاء، اور (۳) جواز بیعت جن کے مجموعہ کا نام میں نے ”عرفان حق“ رکھا ہے ان کو پڑھنے، سمجھنے اور غور کرنے سے تصوف کی اہمیت واضح ہوتی ہے۔ اولیاء کی محبت، عظمت، علو مرتبت بالخصوص ضرورت بیعت کا احساس دلوں میں جاگزیں ہوتا ہے۔ کھرے اور کھوٹے کا فرق، اصلی اور جعلی کا امتیاز، صحیح راہبر و مرشد کی پہچان اور شناخت کا طریقہ اور سلیقہ معلوم ہوتا ہے۔

نیز ان مضامین کا مطالعہ اس لئے بھی ضروری ہے کہ آج گونا گوں مصائب و آلام اور پریشانیوں میں گھری ہوئی دنیا کے لئے فلاح و نجات کا ایک ہی راستہ ہے اور وہ یہ ہے کہ اوامر و نواہی کی پابندی اور سنت رسول ﷺ کے اتباع کے ساتھ اولیاء اللہ کے دامن سے وابستہ ہو جائیں جن کے بارے میں باری تعالیٰ جمل شانہ کا ارشاد ہے:

أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ ۝ الَّذِينَ آمَنُوا

وَكَانُوا يَتَّقُونَ ۝ لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ

عارف رومی علیہ الرحمۃ نے کیا خوب کہا ہے۔

فیض حق اندر کمال اولیاء نور حق اندر جمال اولیا

ہر کہ خواہد ہمنشین با خدا او نشیند در حضور اولیا

چوں شوی و دراز حضور اولیا در حقیقت گشتہ دو راز خدا

میری یہ تینوں تقاریر اپنے دادا پیر سلطان العارفین برہان الواصلین، سدا کا ملین، شمع المقرین، سلطان الاولیاء حضرت خواجہ صوفی محمد حسن شاہ صاحب قدس سرہ العزیز کے عرس مقدس کی محافل (منعقدہ بمقام چلہ گاہ شریف موضع بہار گڑھ، ضلع مظفر نگر یو۔ پی، انڈیا) میں ہوئی تھیں۔

ان محافل میں میرے پیر و مرشد بدر الامثل، سید الافاضل بحر العلوم ظاہری و باطنی،

معدن کرم، فرید العصر، خمس العارفین، زینت السالکین مرشدی و مولائی حضرت قبلہ الحاج خواجہ صوفی محمد خوشحال شاہ صاحب مدظلہ العالی اور میرے سلسلہ طریقہ کے عم محترم پیشوائے واصلین، مقتدائے عاشقین واقف راز حقیقت، دانائے سز وحدت، آشنائے رموز معرفت حضرت قبلہ الحاج صوفی محمد نقیب اللہ شاہ صاحب مدظلہ العالی بھی موجود تھے اور ان حضرات محترم نے ان تقاریر کو پسند فرمایا، اسی بناء پر ان تقاریر کو شائع کرنے کی جرأت کر رہا ہوں۔

آخر میں بارگاہ رب العزیز میں دست بردار ہوں کہ باری تعالیٰ مجھے عاصی، بیچ مداں اور جملہ مسلمانوں کو بالعموم اور طالبان حق اور تشنگان معرفت کو بالخصوص ان تعلیمات پر عمل پیرا ہونے کی توفیق مرحمت فرمائے، آمین بجاہ سید المرسلین ﷺ و نبیین صلی اللہ تعالیٰ علیہ وآلہ وسلم

احقر العباد (حکیم) سید امین الدین احمد قادری جہانگیری خوشحالی غفرلہ

خلف استاذ الاطباء مولانا حکیم سید شہاب الدین احمد صاحب مرحوم و مغفور

## تقریظ

حضرت بدر الامثل، سید الافاضل، بحر العلوم ظاہری و باطنی، معدن کرم، فرید العصر، شمس العارفین، زینت السالکین، مرشدی، مولائی و آقائی مولانا الحاج صوفی محمد خوشحال میاں صاحب دامت برکاتہم العالیہ چلہ گاہ شریف، مورا، بہار گڑھ، ضلع مظفر نگر، یو۔ پی انڈیا

بِسْمِ اللَّهِ الرَّحْمَنِ الرَّحِيمِ

الحمد لله رب العلمين و العاقبة للمتقين و الصلوة و السلام  
على سيدنا و نبينا و حبيبنا و شفيعنا و مولانا محمد و على آله  
و اصحابه و ازواجه و اهل بيته و اولياء ائمة اجمعين. اما بعد  
فقد قال الله تعالى في القرآن المجيد، اعوذ بالله من الشيطان  
الرجيم "وَيُؤْخَذُ بِهِمُ"

مندرجہ بالا آیت شریفہ سے یہ بات صاف طور پر واضح ہو رہی ہے کہ حضور علیہ الصلوٰۃ والسلام کی بعثت کا ایک اہم مجملہ اور امور کے ترکیب نفس بیان کیا گیا ہے۔ اسی کا نام تصوف ہے جس کو ولایت کہیں یا معرفت، یہی خصوصیت مذہب کی روح، اخلاق کی جان اور ایمان کا کمال ہے جس کی اساس شریعت ہے اور جس کا سرچشمہ قرآن و حدیث ہے۔ اسی نظام ترکیب نفس و اخلاق اور سلوک کے پروردگار حضرت ہیں جن کو اولیاء اللہ کہا جاتا ہے اور جن کی ساری زندگی میں کتاب و سنت کی عملی تصویر نظر آتی ہے۔

یہی وہ ہمال کمال ہستیاں ہیں جن کی شان میں باری تعالیٰ نے ارشاد فرمایا ہے:  
بِإِشْرَافِ اللَّهِ كَوْنَهُ كَوْنِي خَوْفٍ هِيَ نَعْمُ۔

اور جن کے بارے میں سید المرسلین خاتم النبیین ﷺ نے فرمایا ہے:

اتَّقُوا فِرَاسَةَ الْمُؤْمِنِ إِنَّهُ يَنْظُرُ بِنُورِ اللَّهِ

یعنی، مرد مومن کی فراست سے ڈورو اللہ تعالیٰ کے نور سے دیکھتا ہے۔

یہی وہ مقدس ہستیاں ہیں جن کے قلوب کو حق جل شانہ کا مقام کیا گیا ہے۔

حکیم سید امین الدین احمد کی یہ نورانی و عرفانی تالیف "عرفان حق" بھی اسی سلسلہ کی ایک کڑی ہے جس میں تصوف کے حقائق و معارف..... اولیاء اللہ کی شان و عظمت..... اور جواز بیعت و ضرورت مرشد کو نہایت خوب پیرایہ میں قرآن و سنت کی روشنی میں بیان کیا گیا ہے۔

میری دعا ہے کہ اللہ رب العزۃ اپنے حبیب پاک صاحب لولاک جناب محمد مصطفیٰ احمد محتجبی علیہ التحیۃ و الثناء کے صدقہ میں مؤلف کی اس سعی و کوشش کو منظور و مقبول فرمائے اور اس کتاب کو مقبول عوام و خواص فرمائے۔ آمین

محمد خوشحال

چلہ، بہار گڑھ، مظفر نگر (یو۔ پی)

## تقریظ

حضرت پیشوائے واصلین، مقتدائے عاشقین، واقف راز حقیقت، دانائے سر وحدت، آشنائے رموز معرفت، عم محترم (فی الطریقت) قبلہ الحاج خولہ فقیر صوفی محمد نقیب اللہ شاہ صاحب مدظلہ العالی قادری، سہروردی، چشتی، نقشبندی، ابوالعلائی آستانہ عالیہ نقیب آباد شریف تحصیل قصور، لاہور، پاکستان

الحمد لله رب العلمين و الصلوة و السلام على رسوله

مُحَمَّدٍ وَ عَلَى آلِهِ وَ صَحْبِهِ وَ أَهْلِ بَيْتِهِ أَجْمَعِينَ

اما بعد! رسول مقبول ﷺ کا لایا ہوا اسلام ایک ایسا متحرک، فعال اور کشادہ نظر مذہب ہے جس کی بنیاد ارکان خمسہ پر قائم ہے اور اُن تَعْبُدُ اللَّهَ كَمَا نَكَ قَرَاهُ وَ اِنْ لَمْ تَكُنْ قَرَاهُ فَإِنَّهُ يَرَاكَ یعنی اللہ تعالیٰ کی عبادت اس طرح کرو گویا تم اس کو دیکھ رہے ہو اور اگر یہ نہ ہو سکے تو کم از کم یہ ضرور سمجھو کہ وہ تم کو دیکھ رہا ہے۔

یہ حدیث پاک ان ارکان میں روحانیت کا تصور پیدا کر کے مومن کو مرکب نظر کی



وحدت سے روشناس کراتی ہے، بزرگانِ دین نے اس تصور کی تحصیل کے لئے مختلف قسم کے اشغال متعین فرما کر اس راہ کو بہت آسان کر دیا ہے، لیکن یہ بات شیخ کام سے وابستگی اور اس کے بتائے ہوئے طریقہ پر گامزن ہو کر ہی حاصل ہو سکتی ہے۔

جس طرح دیگر فنون کے حصول کے لئے لوگ کالجوں اور درسگاہوں میں داخلہ لے کر ان علوم و فنون کے اساتذہ سے باقاعدہ تحصیلِ علم کرتے اور جدوجہد کرتے ہیں اسی طرح تعلق باللہ قائم کرنے اور مشاہدہ حق کے مرتبہ پر پہنچنا بغیر اہل اللہ کی صحبت و معیت، ان کی رشد و ہدایت اور ان کے فرمودہ طریقوں پر عمل کرنے کے کس طرح ممکن ہو سکتا ہے۔

حکیم سید امین الدین احمد قادری خوشحالی نے اپنی تالیف ”عرفان حق“ میں تصوف، حقیقت اور معرفت کو قرآن و سنت کی روشنی میں اولیاء اللہ کی شان و عظمت کے حوالے سے بڑی تفصیل کے ساتھ نہایت خوبصورت اور مدلل پیرایہ میں پیش کیا ہے اور آخر میں جوازِ بیعت یعنی کسی ولی کامل کے ساتھ نسبت قائم کرنے اور اس کے دامن سے وابستہ ہونے کی ضرورت اور اہمیت کو کلامِ پاک، آیاتِ مقدسہ، احادیثِ صحیحہ اور اقوالِ اولیاء کرام کی روشنی میں بیان کیا ہے۔

میری دعا ہے کہ اللہ کریم مؤلف کی اس سعی و کاوش کو اپنی بارگاہ میں منظور اور مقبول فرمائے۔ آمین بجاہ سید المرسلین صلی اللہ علیہ وسلم

دعا گو

صوفی نقیب اللہ شاہ

## پیش گفتار

از محقق عصر حضرت حکیم محمد موسیٰ امرتسری مدظلہ العالی،

حمد بے حد مر رسول پاک را آنگاہ ایمان داد مشیت خاک را  
مخدومی جناب حکیم سید امین الدین احمد شاہ مدظلہ العالی خلف الرشید استاذ الاطباء  
حضرت مولانا حکیم سید شہاب الدین احمد رحمۃ اللہ علیہ تلمیذ الرشید مسیح الملک حکیم حافظ محمد  
اجمل خان رحمۃ اللہ علیہ نے مخلوق خدا کی اصلاح و فلاح کی خاطر بہت سی دینی اور روحانی  
کتب تالیف کی ہیں جو اہل علم و دانش میں بیحد مقبول ہیں، چند ایک کے نام حسب ذیل ہیں:  
(۱) اوامر و نواہی، (۲) آداب دین، (۳) تذکرہ امام اولیاء حضرت علی ہجویری  
قدس سرہ، (۴) تذکرہ صوفیہ نقشبندیہ، (۵) تذکرہ حضرت منصور حلاج علیہ الرحمۃ وغیرہم  
حضرت سید صاحب زید علمہ علمی دنیا کے علاوہ اہل صفا کے گروہ میں بھی جانی پہچانی  
شخصیت ہیں (ماشاء اللہ تعالیٰ) حضرت سید صاحب کے تین مقالات (۱) تصوف چیست؟،  
(۲) شانِ اولیاء، (۳) جوازِ بیعت، میرے پیش نظر ہیں۔

ادارہ معارف نعمانیہ شاد باغ لاہور جو ان روحانی و نورانی تحریروں کو یکجا طور پر  
چھاپنے کی سعادت حاصل کر رہا ہے، اس ادارہ کے ایک رکنِ رکن الحاج حافظ جناب محمد  
فیض صاحب قادری سلمہ نے فرمائش کی ہے کہ زیر نظر مجموعہ موسوم بہ ”عرفان حق“ کے آغاز  
میں کچھ لکھوں، لیکن حقیقت یہ ہے کہ جب حکیم سید امین الدین احمد شاہ صاحب قادری  
جہاگیری خوشحالی کا نام مامی و اسم گرامی آ جاتا ہے تو کسی تعارف و تبصرہ کی ضرورت باقی نہیں  
رہتی، بہر حال ان مقالات کے موضوع کی مناسبت سے یہ عرض کر دینا ضروری ہے کہ ان  
مقالات کی افادیت و اہمیت گزشتہ..... امن زمانوں سے آج کہیں زیادہ ہو گئی ہے۔

صوفیہ کرام رحمہم اللہ انسانِ نما حیوانوں کی عاداتِ رفیلہ اور خصائلِ ناپسندیدہ کو زائل  
کر کے انہیں عظمتِ انسانیت اور احترامِ آدمیت کی تلقین فرماتے ہیں، بلکہ چہندوں اور  
پرندوں کے علاوہ درندوں پر بھی رحم کرنے کا درس دیتے ہیں اور ان کی تعلیماتِ مقدسہ سے

متاثر ہو کر انسان بندوں سے دست بردار ہو کر حق پرست ہو جاتا ہے، مختصر یہ کہ قوم کو درپیش شرمناک مسائل کا واحد حل تصوف اور تعلیماتِ صوفیہ ہی ہے، اس دور میں علماء حق کی طرح صوفیہ صافیہ بھی کیا ہو گئے ہیں، اس پُر فتن زمانے میں اولیاء اللہ کے مقامات و کمالات عالیہ ان کی تعلیمات سے آگاہی اور ان کے ذکر سعید سے بھی راہنمائی اور سکونِ قلب حاصل ہوتا ہے۔

ذکر حبیب کم نہیں وصل حبیب سے  
میری دعا ہے کہ اللہ رب العزت اپنے حبیبِ لبیب، حُسنِ انسانیّت، رحمۃ اللعالمین علیہ کے صدقہ میں فاضل مصنف کو اس روحانی تالیف پر وقت صرف کرنے کا اجر عظیم عطا فرمائے اور ناشرین کو جزائے خیر سے نوازے، نیز قارئین کرام کو عمل کی توفیق نصیب فرمائے اور وہ مجسمہ اخلاق بن کر قاسمِ حسنات و خیرات نظر آئیں اور اس حقیر پر تقصیر کے گناہ معاف ہوں اور اہل حق کے غلاموں کے ساتھ حشر ہو۔

آمین ثم آمین! بجاہ سید المرسلین صلی اللہ علیہ وآلہ وسلم

خاکِ راہِ درو منداں محمد موسیٰ عفی عنہ، لاہور

داتا کی نگری، ۲۲ محرم الحرام ۱۴۱۳ھ مطابق ۲۲ جولائی ۱۹۹۲ء

## تقریظ

حضرت علامہ مولانا مفتی محمد عبداللطیف صاحب مجددی خطیب جامع مسجد حنفیہ غوثیہ شاہ باغ لاہور

فقیر نے رسالہ ”تصوف چیست“ اول تا آخر دیکھا، اپنے موضوع پر مختصر ہونے کے باوجود نہایت نفیس، دلائلِ سنیہ سے مزین، اہل نظر کی آنکھوں کی ٹھنڈک، ناقلین کے لئے تنبیہ، منکر اگر تعصب سے بالاتر ہو کر مطالعہ کرے تو امید ہے کہ انکا رچھوڑ دے۔  
اللہ کریم مخدوم اہل سنت حضرت حکیم سید امین الدین احمد شاہ صاحب مدظلہ کی سعی قبول فرمائے۔

محمد عبداللطیف مجددی



## تصوف چیست؟

غوث اعظم حضرت شیخ عبدالقادر جیلانی رضی اللہ تعالیٰ عنہ نے فرمایا ”صوفی وہ ہے جو اپنے مقصد کی ناکامی کو خدائے تعالیٰ کا مقصد جانے، جو اپنی مراد کو مراہق کے تابع کر دے اور ترک دنیا کر کے مقدرات کی موافقت کرنے لگے یہاں تک کہ وہ خادم بنے اور آخرت سے پہلے دنیا ہی میں وہ فائز المرام ہو جائے تو ایسے شخص پر خدا کی جانب سے سلام آنے لگے گا اور اس پر سلامتی مازل ہوئے لگتی ہے۔“

حضرت ابوالحسن نوری رحمۃ اللہ تعالیٰ علیہ نے تصوف کی یہ تعریف بیان کی ہے: ”اعتقادات صحیحہ اور فرائض و سنن کی پابندی کے ساتھ تمام اخلاقی ردیہ سے علیحدگی اور جملہ اخلاقی فاضلہ سے متصف ہونے کو تصوف کہتے ہیں۔“

حضرت ذوالنون مصری رحمۃ اللہ علیہ نے فرمایا کہ تمام تعلقات سے الگ تھلگ ہو کر اللہ تعالیٰ کے حضور حاضر رہنے کو تصوف کہتے ہیں۔

حضرت جنید بغدادی رحمۃ اللہ تعالیٰ علیہ نے فرمایا کہ نفس کو لوازم عبودیت کی مشق کرنا ہی تصوف ہے۔

حضرت سبزی سقنی رحمۃ اللہ تعالیٰ علیہ نے نہایت مختصر الفاظ میں تصوف کی یہ تعریف کی ہے کہ اخلاقی حکمہ کا نام تصوف ہے۔

حضرت ابو حفص مدارنیثا پوری رحمۃ اللہ علیہ کا قول ہے کہ ظاہر و باطن میں آداب شریعہ کے ساتھ ہونے کو تصوف کہتے ہیں اس طرح کہ ان کا اثر ظاہر سے باطن اور باطن سے ظاہر پر پہنچ جائے۔

حضرت بشر بن الحارث رحمۃ اللہ علیہ کے نزدیک اللہ تعالیٰ کے ساتھ صدق برتنے اور مخلوقات کے ساتھ خلق برتنے کو تصوف کہتے ہیں۔

سید الاولیاء حضرت علی ہجویری رحمۃ اللہ علیہ کے قول کے مطابق اخلاق و معاملات کو مہذب بنانے اور اپنے باطن کو شرک و کفر کی آلودگیوں اور نجاستوں سے پاک کرنے کا نام

تصوف ہے۔

لفظ صوفی کے ماخذ کے متعلق بھی اولیاء کرام کے نظریات مختلف ہیں، چنانچہ بشر الحارث رحمۃ اللہ علیہ فرماتے ہیں کہ ”صوفی وہ ہے جس کا دل اللہ تعالیٰ کی خاطر پاک و صاف ہو“۔ بعض کا قول ہے کہ انہیں صوفی اس لئے کہا گیا ہے کہ وہ خدائے عز و جل کے حضور میں پہلی صف میں ہے۔ سید الطائفہ حضرت جنید بغدادی رحمۃ اللہ علیہ فرماتے ہیں کہ ان کو صوفی اس وجہ سے کہتے ہیں کہ ان کے اوصاف ان اہل صفہ کے اوصاف سے ملتے جلتے ہیں جو عہد رسالت میں تھے۔

کسی نے اس کو صفا سے مشتق کہا ہے تو کسی نے اس کا تعلق یونانی لفظ سوف سے جوڑا ہے جس کے معنی عرفان کے ہیں، ایک گروہ کہتا ہے اور اس رائے سے ابن خلدون بھی متفق ہیں کہ انہیں صوف پہننے کی وجہ سے صوفی کہا گیا ہے چونکہ حضور سید دو عالم ﷺ ان کی موٹی کھردری کملی اوڑھتے تھے اس لئے عاشقان رسول ﷺ نے بھی اسی لباس کو اختیار کیا۔

لفظ صوفی اور تصوف کی اصطلاح کی تاریخ کے متعلق بھی اقوال مختلف ہیں، اگرچہ بعض کا قول ہے کہ اسلام میں تصوف ایک زائد لفظ ہے اور صوفی کا لقب اہل بغداد کی ایجاد ہے مگر علامہ ابونصر عبداللہ بن علی السراج الطوسی رحمۃ اللہ علیہ اس لقب کو اہل بغداد کی ایجاد نہیں سمجھتے بلکہ ان کو نہایت قدیم زمانہ میں اس کا سراغ ملتا ہے چنانچہ موصوف اپنی تصنیف منیف ”کتاب اللمع“ میں لکھتے ہیں کہ حضرت خولہ حسن بصری رحمۃ اللہ علیہ کے زمانہ میں یہ نام مشہور تھا جنہوں نے اصحاب رسول ﷺ کی ایک جماعت کا زمانہ مبارک پایا تھا موصوف یہ بھی روایت کرتے ہیں کہ میں نے طواف کے دوران ایک صوفی کو دیکھا اور ان کو کچھ دینا چاہا تو انہوں نے نہیں لیا۔ نیز موصوف بیان کرتے ہیں کہ ایک کتاب جس میں اخبار مکہ جمع کئے گئے ہیں محمد بن اسحاق بن یسار رحمۃ اللہ علیہ اور دوسرے لوگوں سے روایت ہے کہ اسلام سے پہلے کسی وقت مکہ خالی ہو گیا تھا یہاں تک کہ کوئی شخص خانہ کعبہ کا طواف نہیں کرتا تھا اس وقت کسی دور دراز سے صرف ایک صوفی آتا تھا اور طواف کر کے واپس چلا جاتا تھا، پس اگر یہ روایت صحیح ہے تو اس سے یہ ثابت ہوتا ہے کہ قبل از اسلام یہ نام مشہور تھا اور اس کی طرف اہل اصلاح منسوب کئے جاتے تھے لیکن جہاں تک تاریخی روایتوں سے ثابت ہوتا ہے اسلا



میں سب سے پہلے ابو ہاشم صوفی کو یہ خطاب ملا جنہوں نے ۱۵۰ھ میں وفات پائی۔  
امام قشیری رحمۃ اللہ علیہ اپنے رسالہ قشیریہ میں فرماتے ہیں کہ رسول اللہ ﷺ کے زمانہ میں صحابہ کے علاوہ اور کوئی لقب ایجا نہیں ہوا، کیونکہ شرف صحبت سے بڑھ کر کوئی شرف نہیں ہو سکتا تھا، نبی کریم علیہ الصلوٰۃ والسلام کی صحبت کو وہ عظمت اور خصوصیت حاصل ہے کہ جس شخص کو یہ عزت حاصل ہو اس کو کوئی دوسرا خطاب جو اس سے بڑھ کر ہو نہیں دیا جاسکتا، صحابہ کرام رضوان اللہ علیہم اجمعین زہاد، عباد، متوکلین، فقر، صوفیا، اہل رضا، اہل صبر اور اہل تواضع کے امام ہیں اور ان کو یہ رتبہ رسول اللہ ﷺ کے فیض صحبت سے حاصل ہوا، اس لئے زمانہ باسعادت میں مومن کے لئے کوئی لفظ صحابی سے زیادہ افضل نہیں ہو سکتا، چنانچہ اس وقت کے افاضل اسی لقب سے موسوم ہوئے اس کے بعد ان صحابیوں سے صحبت یافتہ حضرات کے تابعین کی اصطلاح وضع ہوئی، اور ان کی صحبت پانے والے تبع تابعین کہلائے۔

اس کے بعد جب امت زیادہ پھیلی تو بزرگان دین زاہد اور عابد کے نام اور لقب سے ممتاز ہوئے لیکن زہد و عبادت کا دعویٰ ہر فرقے کو تھا یہاں تک کہ اہل بدعت کو بھی تھا، اس وقت اہل سنت کے طبقہ خاص نے جو ذکر الہی میں مشغول اور غفلتوں سے دور رہتا تھا اپنے لئے اہل تصوف کی اصطلاح قائم کی اور صوفی کہلائے اور یہ لقب دوسری صدی ہجری کے ختم ہونے سے پہلے رواج پا چکا تھا، لیکن بعض تنگ نظر حضرات زمانہ باسعادت کے بعد ہونے کی وجہ سے اس طریقہ کو بدعت کہتے ہیں، اس اعتراض کے جواب میں مولانا عبدالماجد دریا باوی فرماتے ہیں: ”اگر تصوف، صوفی اور دوسری اصطلاحات بدعت کے لغوی مفہوم کے لحاظ سے بدعت ہی میں داخل سمجھی جائیں تو پھر تفسیر، اصول تفسیر، فقہ، اصول فقہ و کلام کے آج جو ماشاء اللہ دفتر کے دفتر موجود ہیں عہد رسالت میں یہ کہاں تھے اور سب کو جانے دیجئے براہ راست سنت رسول ﷺ ہی کو لیجئے آج حدیث کے متون ہی کا کتنا بڑا ذخیرہ موجود ہے، پھر ان کی شرحیں ہیں، ان کی تسمیہ کے لئے مستقل لغات ہیں، رجال کا ایک مستقل فن ہے۔ احادیث کو جانچنے، پرکھنے، روایت و درایت کے قانون اور ضابطے ہیں، سینکڑوں کی تعداد میں مصطلحات فن ہیں، ظاہر ہے کہ عہد رسالت میں یہ نہ تھا، سرور عالم ﷺ کی سادہ اور روزمرہ کی گفتگو حدیث تھی اور آپ کا ہر چھوٹا بڑا عمل سنت تو کیا اب کوئی اس بنا پر

حضرات محدثین کی ساری کاوشوں اور کوششوں کو بدعت کہہ دینے کی جرأت کرے گا۔  
اسی طرح حضرات فقہاء کی ساری موٹگافیاں، قیاس و اجماع کی بحثیں، استقراء اور استنباط کا طریقہ، اجتہاد کے مسائل، عبارت و اشارت اور دلالت اہل حق کی قسمیں اور دلالت اہل حق کی قسم کی سینکڑوں اصطلاحیں و دربیوی میں کہاں تھیں اور کیسے ہو سکتی تھیں تو کیا بخاری، مسلم، ترمذی، امام ابو داؤد کی طرح حضرات امام ابو حنیفہ رحمۃ اللہ علیہ، امام شافعی، امام مالک و امام احمد رحمۃ اللہ علیہم اجمعین، کئی رحمۃ اللہ علیہ، ازواجی، شیبانی اور طحاوی رحمہم اللہ علیہم اجمعین کی جانفشانیوں کو بھی ضائع قرار دینے اور بدعت کے حکم میں لانے کی جرأت کر کے شریعت ہی کے ایک بہت بڑے حصہ سے انکار کر دیا جائے گا؟ اور تو اور خود قرآن مجید اس مکتوبی شکل میں اعراب و علامات وقف سے مزین پاروں، صورتوں، رکوعوں اور آیتوں کے ساتھ مدون عہد رسالت میں یکجا کہاں موجود تھا؟ آگے چل کر مولانا عبدالماجد دریا باوی مزید فرماتے ہیں: غرض یہ کہ جو حال فقہ، حدیث، تفسیر اور جملہ علوم شرعی ظاہری کا ہے کچھ ایسا ہی حال علوم باطن یعنی سلوک و تصوف کا ہے۔ عہد نبوی میں بے شک نہ لفظ تصوف رائج تھا نہ صوفی نہ ذکر و شغل، حال و مقام، مکثفہ اور مراقبہ کی وہ سینکڑوں اصطلاحیں مروج تھیں جن سے کتب فن لبریز ہیں لیکن خود مرشد اور شیخ اور بیعت و مترشد بھی اس اصطلاحی معنی میں خود فن حدیث ہی کہاں موجود تھا نہ کوئی اسماء الرجال کے نام سے آشنا تھا، نہ جرح و تعدیل کے اصول و ضوابط سے نہ ضعیف اور موضوع، متواتر اور مشہور، صحیح اور حسن کی اصطلاحیں مقرر ہوئی تھیں۔

لیکن اگر لفظ و اصطلاح کی بحث سے گزر کر نفس حقیقت اور اصل مدعا پہنچنا مقصود ہو تو جس طرح صحابی رضی اللہ عنہ یا بزم رسول ﷺ کا صحبت یافتہ اور دربار رسول ﷺ کا حاضر باش اپنی اپنی جگہ اور اپنے اپنے درجہ ظرف و بساط اور استعداد کے موافق مفسر، محدث، فقیہ، اور متکلم تھا اسی طرح اور اسی نسبت سے صوفی اور سالک بھی تھا، صحابہ کرام رضوان اللہ علیہم اجمعین و مترشدین تھے اور ان سب کے شیخ اور مرشد وہی جو ساری دنیا کے لئے معلم و مرکز و مظہر ہو کر آئے تھے۔

بہر حال لغت کے اعتبار سے تصوف کی اصل خواہ صوف ہو اور حقیقت کے لحاظ سے اس کا



رشتہ چاہے صفا سے ملتا ہو اس میں شک نہیں کہ یہ دین کا ایک اہم جزو ہے جس کی اساس خلوص فی العمل اور خلوص فی النیت پر ہے اور جس کی نایت تعلق مع اللہ اور حصول رضا الہی ہے۔

یہ تو اس دور کی سنت ہے جب سرو کائنات فخر موجودات ﷺ خارج میں بیٹھ کر ذکر الہی میں مشغول رہتے تھے، اس خارج میں تصوف کا جو مقدس پودا لگایا گیا تھا وہ حضور پاک ﷺ کی متبرک تعلیمات کے ساتھ ساتھ پروان چڑھتا رہا اور ایک تناور درخت بن کر صبر و شکر، عزیمت و استقامت، اخلاص، نیت، اطاعت الہی اور اتباع سنت کی صورت میں برگ دیار لایا اور اس عظیم الشان درخت کی ٹھنڈی اور گھنی چھاؤں میں لاکھوں بلکہ کروڑوں انسانوں کو سکون دل اور اطمینان قلبی میسر آیا۔

تصوف کے معنی تزکیہ نفس اور بجائے قلب کے ہیں اور اگر کلام پاک کا بغور مطالعہ کیا جائے تو یہ نتیجہ باسانی اخذ کیا جاسکتا ہے کہ انبیاء علیہم السلام کی بعثت کا مقصد ہی نفوس انسانی کا تزکیہ ہے۔

حضرت ابراہیم علیہ السلام نے آنحضرت ﷺ کی بعثت کے لئے جو دعا فرمائی اس کا مقصد یہی بیان فرمایا: ”اے رب ہمارے! تو ان میں انہی میں سے ایک رسول بھیج جو کہ ان کو تیری آیتیں پڑھ کر سنائے اور ان کو کتاب و حکمت کی تعلیم دے، اور ان کا تزکیہ نفس کرے، بے شک تو غالب حکمت والا ہے۔“

اس کے بعد حضرت ابراہیم علیہ السلام کی دعا بارگاہ الہی میں مقبول ہوئی اور حضور پاک علیہ الصلوٰۃ والسلام آخری نبی کی حیثیت سے اس دنیا میں تشریف لائے تو اس کی غرض و نایت بھی اللہ تعالیٰ نے یہی بیان فرمائی:

اور جیسا کہ ہم نے تم میں ایک رسول تمہی میں سے بھیجا جو تم کو ہماری آیتیں سناتے ہیں اور تمہارا تزکیہ نفس کرتے ہیں۔

اسی طرح سورہ جمعہ میں نبی کریم علیہ الصلوٰۃ والسلام کی بعثت کی غرض و نایت بیان فرماتے ہوئے اللہ تعالیٰ نے بنی اسرائیل پر ان الفاظ میں احسان کا اظہار فرمایا:

وہ خدا ہے جس نے امیوں یعنی بنی اسرائیل میں انہی میں سے ایک رسول بھیجا جو ان کو اس کی آیتیں پڑھ کر سناتے ہیں اور ان کا تزکیہ کرتے ہیں۔

اسی طرح حضرت موسیٰ علیہ السلام کی بعثت کا اصل مدعی اس چیز کو قرار دیا گیا: فرعون کے پاس جاؤ وہ سرکش ہو گیا ہے اور اس سے کہو کہ ہے تیرے اندر کچھ رغبت کہ تو تزکیہ حاصل کرے۔

نیز قرآن مجید اس بات پر شاہد ہے کہ آخرت میں انسان کی نجات و فلاح کا انحصار تزکیہ نفس پر ہے جیسا کہ ارشاد باری تعالیٰ ہے:

اس نے ہی فلاح پائی جس نے اپنے نفس کا تزکیہ کیا اور وہ مامراؤ ہوا جس نے اس کو معصیت میں چھپایا۔

اسی طرح دوسری جگہ فرمان خداوندی ہے:

اس نے فلاح پائی جس نے تزکیہ حاصل کیا۔

اس تزکیہ نفس کے متعلق حضور سید عالم ﷺ کا اشادگرا می ہے: ”خبردار! انسان کے جسم میں ایک لوتھر ہے اگر اس کی اصلاح ہو گئی تو تمام جسم کی اصلاح ہو گئی اگر وہ خراب ہو گیا تو سارا جسم خراب ہو جاتا ہے اور خبردار! وہ لوتھر اقلب (دل) ہے۔“

یہ حدیث پاک بتاتی ہے کہ انسان کی اصلاح دل کی پاکیزگی سے ہوتی ہے اور دل کی پاکیزگی اللہ تعالیٰ کی ہدایتوں پر اسوۂ حسنہ کی روشنی میں عمل سے ہوتی ہے اور دل کی پاکیزگی یہ ہے کہ مومن کی ہر حرکت و سکون اللہ تعالیٰ کی مرضی کے خلاف نہ ہو اور رسول اللہ ﷺ کی سنت کے مطابق ہو۔

عبادت کا یہی جامع مفہوم ہے کہ پوری زندگی اللہ تعالیٰ کے حکم کی تعمیل میں بسر کی جائے اور اصل میں عبادت کا مقصد تزکیہ نفس اور تطہیر قلب ہے، ارشاد باری تعالیٰ ہے:

اے لوگو! اپنے پروردگار کی عبادت کرو جس نے تم کو پیدا کیا اور ان لوگوں کو بھی جو تم سے پہلے گزرے ہیں تاکہ تم پر ہیزگار بن جاؤ۔

مندرجہ بالا آیات مقدسہ اور احادیث سے یہ واضح ہو جاتا ہے کہ تزکیہ نفس جو تصوف کی اصل اور روح ہے یہی تمام دین شریعت کی نایت اور تمام انبیاء علیہم السلام کی بعثت کا حقیقی مقصود ہے اور دین میں جو اہمیت اس چیز کو حاصل وہ کسی اور چیز کو میسر نہیں، دوسری چیزیں ذرائع اور وسائل کی حیثیت رکھتی ہیں اور تزکیہ نفس نایت و مقصد کی حیثیت کی حامل ہے۔



دوسرے یہ بات واضح ہوتی ہے کہ تصوف کہیں یا تزکیہ نفس اس کا سرچشمہ اور منبع و مصدر کتاب اللہ اور رسالت رسول اللہ ﷺ ہے، اس کی تعلیم سے تزکیہ کا آغاز ہوتا ہے اور پھر اسی کے حقائق و دقائق اور اسرار و رموز ہیں جو نبی اکرم ﷺ کے ذریعہ اور وسیلہ سے واضح ہو کر تزکیہ کی تکمیل کرتے ہیں۔

شیخ سراج رحمۃ اللہ علیہ اپنی کتاب ”کتاب اللمع“ میں ظاہری اور باطنی علوم کے متعلق تحریر فرماتے ہیں: علم کی دو قسمیں ہیں، ظاہری اور باطنی جب تک اس (علم) کا تعلق زبان اور اعضاء سے ہوتا ہے اسے علم ظاہر سے تعبیر کرتے ہیں اور اس کا نام شریعت ہے مثلاً عبادات میں طہارت، نماز، روزہ، زکوٰۃ، حج وغیرہ یا احکام میں طلاق، فرائض اور قصاص وغیرہ۔

جب اس کا اثر ظاہر سے گزر کر قلب و باطن تک محیط ہو جاتا ہے تو اس کو علم باطن کہتے ہیں یا طریقت سے موسوم کرتے ہیں، یہاں عبادات و احکام کے بجائے مقامات و احوال کی اصطلاحات رائج ہیں مثلاً تصدیق، اخلاص، صبر، تقویٰ، توکل، محبت اور عشق وغیرہ اور اس تفریق کی سند قرآن مجید سے ملتی ہے، ارشاد ہوتا ہے:

وَأَسْبَغَ عَلَيْكُمْ نِعَمَهُ ظَاهِرَةً وَبَاطِنَةً ط (لقمان)

مندرجہ ذیل حدیث شریف سے طریق تصوف کی اصل ثابت ہے، حدیث جبرائیل علیہ السلام جو بخاری اور مسلم کی روایت سے مشکوٰۃ شریف کی شروع میں کتاب الایمان میں منقول ہے جس کے مبارک الفاظ یہ ہیں:

عن عمر الخطاب رضي الله عنه قال بينما نحن عند رسول الله ﷺ ذات يوم اذا طلع علينا شديد البياض الثياب قال اخبرني عن الاحسان قال ان تعبد الله كانك تراه فان لم تكن تراه فانه يراك (مشکوٰۃ شریف، کتاب الایمان، حدیث اول)

ترجمہ: حضرت عمر بن خطاب رضی اللہ عنہ فرماتے ہیں کہ ایک روز ہم رسول اللہ ﷺ کے حضور میں حاضر تھے کہ ناگاہ ایک شخص مسافرانہ شکل میں بڑے سفید کپڑوں والا آیا اور اسلام کی بابت سوال کر کے یہ سوال کیا

یا حضرت! احسان کیا چیز ہے؟ آپ نے فرمایا احسان یہ ہے کہ تو اللہ عبادت اس طرح کیا کر گویا تو اس کو دیکھ رہا ہے اور اگر تو اس کو نہیں دیکھ رہا ہے تو کم از کم یہ بات ذہن نشین رکھ کہ وہ تجھے دیکھ رہا ہے۔

حضرت امام ربانی مجدد الف ثانی شیخ احمد سرہندی رحمۃ اللہ علیہ ارشاد فرماتے ہیں: شریعت اور طریقت بالکل ایک ہی ہیں ایک دوسرے سے جدا نہیں، فرق صرف اجمال اور تفصیل کا ہے اور استدلال اور کشف کا ہے یعنی جو بات ظاہری علوم شرعیہ میں بالاجمال اور بالاستدلال ملتی ہے وہی طریقت میں بالتفصیل اور مشاہدہ سے نظر آتی ہے۔ (جلد اول، مکتوب ۸۴)

ایک شخص نے خواجہ خواجگان حضرت بہاؤ الدین نقشبند بخاری رحمۃ اللہ علیہ سے پوچھا کہ سیر و سلوک یعنی تصوف سے کیا مطلب ہے آپ نے ارشاد فرمایا ”اجمالی معرفت تفصیلی ہو جائے اور جو امر عقلی یا نقلی دلیل سے سمجھا جائے وہ کشفی طور سے مشاہدہ میں آجائے“۔ ایک دوسرے مقام پر موصوف نے فرمایا درمیان علماء اور صوفیہ کے اتنا ہی فرق ہے کہ علماء استدلالاً اور علما جانتے ہیں اور صوفیہ کشفاً اور رؤفاً پالیتے ہیں۔

حضرت جنید بغدادی رحمۃ اللہ علیہ فرماتے ہیں ”ہمارا سار طریقہ کتاب اللہ اور سنت رسول ﷺ کا پابند ہے جو شخص کلام الہی کا حافظ اور احادیث رسول ﷺ کا عالم نہیں اس کی تقلید، طریقت کے باب میں درست نہیں چونکہ ہمارے اس سارے علم سلوک کا ماخذ قرآن و حدیث ہیں۔“

حضرت شیخ شہاب الدین سہروردی رحمۃ اللہ علیہ اپنی کتاب ”عوارف المعارف“ میں فرماتے ہیں: ”تصوف نام ہے قولاً فعلاً ہر حیثیت سے اتباع رسول ﷺ کا اور اس پر مداومت سے جب اہل تصوف کی نفوس مقدس ہو جاتے ہیں، حجابات اٹھ جاتے ہیں اور ہر شے میں اتباع رسول ﷺ ہونے لگتا ہے تو حق تعالیٰ ان سے محبت کرنے لگتا ہے۔“

حضرت شیخ علی ہجویری رحمۃ اللہ علیہ فرماتے ہیں ”صوفی وہ ہے جو اپنے نفس سے فانی ہو کر حق میں زندہ اور باقی ہو اور مادیت سے گزر کر حقیقت تک رسائی حاصل کر چکا ہو۔“

حضرت حاتم اہم رحمۃ اللہ علیہ سے لوگوں نے پوچھا کہ آپ کو خواہشات پیدا نہیں



ہوتیں، آپ نے فرمایا کہ میری سب سے بڑی خواہش یہ رہتی کہ رات ہونے تک دن خیر سے گزر جائے، لوگوں نے کہا کہ دن تو خیریت سے گزرتے ہی رہتے ہیں ارشاد ہوا کہ ”میں خیریت اسے کہتا ہوں کہ اس روز معاصی کا ارتکاب نہ ہو۔“

شریعت کی تعلیم کے ساتھ تڑکیہ نفس (سلوک و معرفت) کی تعلیم بھی نہایت ضروری اور لازمی ہے، اسی بنا پر حضور علیہ الصلوٰۃ والسلام نے صحابہ کرام رضی اللہ عنہم کے لئے تڑکیہ نفس کی تعلیم کا خاص طور پر انتظام فرمایا چنانچہ مسجد نبوی سے متصل ایک وسیع والاں اس کام کے لئے مخصوص فرمایا گیا اور چند وہ لوگ منتخب کئے گئے جن میں طلب صادق کے ساتھ ذوق بھی تھا اور یہ جماعت درس قرآن کے ساتھ اصلاح باطن میں مصروف رہی، جو لوگ قرآن مجید کے مفہوم و معانی کو حضور پاک علیہ الصلوٰۃ والسلام سے سمجھ لیتے اور کتاب اللہ کے مطالب و حقائق سے آگاہ ہو جاتے اور مجاہدات و ریاضت کے مراحل کو طے کر تعلیمات اسلامی کا کام نمونہ بن جاتے وہ اصحاب صفہ کہلاتے تھے۔

زمانہ باسعادت میں چار سو اصحاب صفہ نے فراغت حاصل کی ان میں اکثر کی میزبانی خود حضور اکرم ﷺ فرمایا کرتے تھے اور بعض اصحاب ثروت و استطاعت بھی ان کی ضیافت کیا کرتے تھے۔

انہیں اصحاب صفہ میں حضرت معاذ بن جبل رضی اللہ عنہ کے سپرد یہ کام تھا کہ جو امداد ان لوگوں کے لئے آتی اس کی حفاظت اور تقسیم کا انتظام فرماتے۔ اصحاب صفہ کی زندگی عبادت، تعلیم قرآن و حدیث، اور آنحضرت ﷺ سے تربیت حاصل کرنے کے لئے وقف تھی، اُن کا سرمایہ حیات صبر و تحمل، عزت نفس، ریاضت و مجاہدہ اور اللہ اور اس کے رسول ﷺ پر فدا ہو جانا تھا، اس خوش قسمتی کا کیا کہنا کہ اپنا بہت زیادہ وقت اس نور مجسم ﷺ کے صحبت میں گزارتے تھے۔

امام ابو بکر ابن اسحاق رحمۃ اللہ علیہ انہیں اصحاب صفہ کے متعلق فرماتے ہیں ”یہ لوگ بظاہر اجسام ہیں مگر روحانی ہیں، زمین پر ہیں مگر آسمانی ہیں، یہ مخلوق کے ساتھ ہوتے ہوئے بھی ربانی ہیں، خاموش ہیں مگر سب کچھ دیکھتے ہیں، غائب ہیں مگر بارگاہ رب العزۃ میں حاضر ہیں، ان کے باطن صاف ہیں، صاحب صفا ہیں، صوفی ہیں، نوری ہیں، برگزیدہ اور

مخلوق میں اللہ کی امانت ہیں، یہی لوگ نبی مکرم ﷺ کی زندگی میں ان کے اہل صفہ تھے اور آپ کے وصال کے بعد آپ کی امت کے بہترین لوگ۔“

اکثر اہل صفہ ان کا لباس پہنتے تھے اس لئے بعض محققین کا خیال ہے کہ صوف کی طرف نسبت سے ان کو صوفیہ کہا گیا، پھر جس نے بھی اصحاب صفہ کی روش اختیار کی اس کو صوفی کہا جانے لگا، تصوف کے علم و عمل کو اس لئے اختیار کیا گیا کہ اس سے نفس میں تڑکیہ اور قلب میں جلا پیدا ہوتی ہے اور اخلاق عالیہ حمیدہ مثلاً ارادہ و نیت، اخلاص، اُلس، تبلیغ، تفکر، تقویٰ، اتقویٰ، تواضع، توحید، توکل، خشوع، خوف، دعا، رجا، رضا، زہد، شکر، شوق، صبر، صدق اور محبت کی حقیقتوں سے آگاہی اور اخلاق ذمیرہ مثلاً آفاتِ لسان، کذب، غیبت، اسراف، بخل، بغض، تکبر، حُب جاہ، حُب دنیا، حرص، حسد، ریا، شہوت، عُجب اور غضب سے نجات حاصل ہوتی ہے اور یہ مقاصد نہ تو صرف تفسیر و حدیث پڑھنے سے حاصل ہوتے ہیں اور نہ کسی طور پر اوامر و نواہی کی پابندی سے میسر آ سکتے ہیں، یہ مقصد کسی شیخ کامل کی صحبت اور اس کی رشد و ہدایت ہی سے حاصل ہوتا ہے جب ایک سالک تمام آداب سلوک کا عملی طور پر پابند ہو کر مجاہدہ اور ریاضت میں اپنی عمر کا ایک بڑا حصہ صرف کرتا ہے تو شیخ طریقت کے فیضان سے اس کا دل مزگی ہو جاتا ہے اور اسرارِ غیب اُس پر منکشف ہوتے اور زبان حقائق علیہ کی ترجمانی کرتی ہے۔

صاحب کتاب التلخیص لکھتے ہیں کہ قرآن مجید کے الفاظ، مقربون، صادقین، متوکلین، تخلصین، سارین الی الخیرات، اولیاء اہل اور شاہدین سے صوفیہ مراد ہیں اور اہل طریقت کی حقانیت پر حضرت موسیٰ علیہ السلام کا حضرت خضر علیہ السلام سے یوں مستدعی ہونا:

هَلْ أَتَبِعُكَ عَلَىٰ أَنْ تُعَلِّمَنِي مِمَّا عَلَّمْتَ رُشْدًا (پارہ ۱۵، سورۃ الکہف)

ترجمہ: آیا میں آپ کی پیروی کروں اس شرط پر کہ آپ اپنے خدا و عالم سے مجھے اصلاح و تقویٰ کی تعلیم دیں۔

یہ کسی دنیاوی غرض پر مبنی نہ تھا لہذا جس طرح علم شریعت کا حاصل کرنا فرض ہے ایچ



طرح علم حقیقت و معرفت کا حاصل کرنے بھی فرض ہے۔

صوفیاء، اولیاء اللہ، ابدال و اقطاب کا وجود موجب برکات اور وسیلہ نجات از عذاب ہونا مندرجہ ذیل حدیث پاک سے ثابت ہے:

عن شریح بن عبید رضی اللہ عنہ قال ذکر اهل الشام عنہ  
علی رضی اللہ عنہ و قیل عنہم ..... امیر المؤمنین قال لا انی  
سمعت رسول اللہ ﷺ یقول الا ببدال یكونون بالشام و هم  
اربعون رجلاً کلمات رجل ابدال اللہ مکانہ رجلاً یسقی  
بہم الغیب و ینتصر بہم علی الاعداء و یصرف من اهل الشام  
بہم العذاب (رواہ احمد و مشکوٰۃ شریف، صفحہ ۵۷۵)

یعنی، حضرت شریح بن عبید رضی اللہ تعالیٰ عنہ سے روایت کہ حضرت علی  
رضی اللہ تعالیٰ عنہ کے روبرو اہل شام کا ذکر آیا، کسی نے کہا اے امیر  
المؤمنین! ان پر لعنت فرمائیے، فرمایا: نہیں، میں نے رسول اللہ ﷺ سے  
سنا ہے، فرماتے تھے کہ ابدال (جو ایک قسم ہے اولیاء اللہ کی) شام میں  
رہتے ہیں اور ان کی تعداد چالیس ہیں جب کوئی شخص ان میں سے وفات  
پا جاتا ہے تو اس کی جگہ دوسرا شخص بدل دیا جاتا ہے، فرمایا ان کی برکت  
سے بارش ہوتی ہے اور ان کی برکت سے اعداء پر غلبہ ہوتا ہے اور ان کی  
برکت سے اہل شام سے عذاب ہٹ جاتا ہے۔

اس حدیث شریف کی تفصیل و توضیح میں مطلع انوار، منبع اسرار، ترجمان حقیقت، جامع  
شریعت و طریقت، سرور جملہ اقطاب محرم جمیع ابواب حضرت شیخ علی ہجویری رحمۃ اللہ علیہ  
المعروف بہ داتا گنج بخش رحمۃ اللہ علیہ فرماتے ہیں کہ اللہ تعالیٰ نے ان پاک ہستیوں کو اپنی  
دوستی اور ولایت کے لئے مخصوص کر لیا ہے اور وہ اللہ تعالیٰ کی ملک کے والی بنائے گئے ہیں  
اور ان کو اپنے افعال و قوت کا مظاہر بنایا ہے اور انواع و اقسام کی کرامتیں ان کی ذات کے  
ساتھ مخصوص ہیں اور آفات طبع و ہوئی سے ان کو پاک کر دیا ہے اور نفس کی پیروی سے انہیں

آزاد کر دیا ہے، ان کی ہمت اور ارادے سوائے معیت قوت الہی کے ظہور میں نہیں آتے،  
اور ان کے اس و محبت کا رابطہ سوائے اس فعال مطلق کے کسی کے ساتھ نہیں۔

وہ فرامین معطفی علیہ الخیۃ و النشاء کے ساتھ ایسے مجروح ہیں کہ متابعت نفس کی راہ ان پر  
مسدود ہے حتیٰ یہ باران رحمت جو آسمان سے مازل ہوتی ہے وہ ان کے دم قدم کے صدقہ  
سے ہے اور زمین سے جو ہنرہ اُگ رہا ہے وہ ان کی صفاء حال کی برکت سے اُگ رہا ہے  
اور کافر پر مومن کا غلبہ انہیں کی ہمت سے حاصل ہے۔

اور اس قسم کے اولیاء کرام چار ہزار کی تعداد میں لوگوں سے مختوم و مخفی ہیں اور ایسے مخفی  
ہیں کہ ایک دوسرے کو نہیں پہچانتے اور خود وہ اپنے جمال و حال سے بے خبر ہیں اور اپنے  
تمام احوال میں اپنے سے اور مخلوق سے مستور ہیں اور اس دعوے کے ثبوت میں احادیث  
بھی وارد ہیں اور اب سے قیامت تک رہیں گے، اس لئے کہ اللہ تعالیٰ نے اس امت  
مرحومہ کو یہ شرف عطا فرمایا ہے اور اس امت کی شرافت کو تمام امتوں پر فائق کر کے یہ وعدہ  
فرمایا ہے کہ میں شریعت مطہرہ محمدی علی صاحبہا الصلوٰۃ والسلام کی نگرانی رکھوں گا۔

تو جب براہین حدیث اور عقلی حجتیں آج تک موجود ہیں اور علماء میں وہ عام طور پر  
شائع ہیں تو یہ بھی ضروری ہے کہ براہین عین بھی موجود ہوں تو اولیاء کرام ہیں اور خاصان  
بارگاہ میں مخصوص ہوتے ہیں۔

لیکن ان چار ہزار اولیاء کرام میں جو ارباب حل و عقد ہیں وہ تین سو نفوس قدسی ہیں  
جنہیں اصطلاح تصوف میں اختیار کہتے ہیں اور چالیس ہستیاں ہیں جنہیں ابدال کہتے ہیں  
اور سات وہ ہیں جنہیں ابرار کہتے ہیں چار وہ ہیں جنہیں اوتار کہتے ہیں، تین وہ ہیں جنہیں  
نقیب کہتے ہیں، ایک وہ ہے جو قطب کہلاتا ہے، اور اسے غوث بھی کہتے ہیں اور یہ تمام ایک  
دوسرے کو جانتے اور پہچانتے ہیں اور نظام معاملات و امور تصرف میں ایک دوسرے کے  
اذن و اجازت کے محتاج ہیں اور اس پر احادیث مطلق ہیں اور ارباب حقیقت اس بات کی  
صحت پر متفق ہیں۔ (کشف المحجوب، چودھواں باب، اثبات ولایت، صفحہ ۳۹۲، مطبع اسلامک بک  
فائونڈیشن ۲۳۹، این، مکن آباد، لاہور، مترجم: مولانا ابوالحسنات سید محمد احمد قادری رحمۃ اللہ تعالیٰ علیہ)

قیوم اول حضرت شیخ احمد مجدد الف ثانی سرہندی قدس سرہ العزیز نے فرمایا: ”اولیاء



اللہ کے منصب یہ ہیں: اول قطب الاقطاب، دوسرے درجے ہر فرد، تیسرے درجے پر غوث اور پھر قطب مدار لیکن غوث اور قطب مدار کو ایک ہی جانتے ہیں، چار اوتاد ہیں، چالیس ابدال، ان کے بعد نجباء، نقباء، شرفاء اور رجال الغیب کا درجہ ہے۔ (روضة القیومیہ مولفہ حضرت خواجہ محمد احسان مجددی سرہندی، صفحہ ۶۹، مکتبہ نبویہ، لاہور)

اس کے علاوہ مندرجہ ذیل حدیث قدسی میں اللہ تعالیٰ نے اپنے محبوب بندوں یعنی اولیاء اللہ کی شان و عظمت، ان کی رفعت و علوم مرتبت بڑے واضح طور پر بیان فرمائی ہے ”فرمایا میرا بندہ نوافل کے ذریعہ میری طرف ہمیشہ نزوی کی حاصل کرتا رہتا ہے یہاں تک کہ میں اُسے اپنے محبوب بندہ لیتا ہوں اور جب میں اسے اپنا محبوب بنا لیتا ہوں تو میں اس کے کان ہو جاتا ہوں جس سے وہ سنتا ہے اور میں اس کی آنکھیں ہو جاتا ہوں جن سے وہ دیکھتا ہے اور میں اس کے ہاتھ ہو جاتا ہوں جن سے وہ پکڑتا ہے اور میں اس کے پاؤں ہو جاتا ہوں جن سے چلتا ہے، اس طرح بندہ صفحات الہیہ کا مظہر بن جاتا ہے، وہ اللہ تعالیٰ کے نور سمع سے سنتا ہے، اس کے نور بصر سے دیکھتا ہے، اُسی کے نور قدرت سے تصرف کرتا ہے اور مظہر نور خدا ہو جاتا ہے اس کے یہ معنی ہرگز نہیں کہ وہ خدا ہو جاتا ہے بلکہ اللہ تعالیٰ کے صفات نوری کا پرتو اور مظہر ہو کر کمال بندگی کے اس مقام پر فائز ہوتا ہے جس کے لئے اس کی تخلیق ہوئی ہے، بندہ اپنی امانیت کو اپنے رب کی بارگاہ میں ریاضت و مجاہدہ کے ذریعہ فنا کر دیتا ہے اور صفات الہیہ سے منور ہو کر مظہر صفات ہو جاتا ہے۔

باقی تصرفات تکوینیہ اور کرامات اولیاء قرآن مجید میں مندرجہ ذیل واقعہ ”تخت بلقیس“ میں مذکور ہیں، ارشاد ربانی ہے:

قَالَ يَا أَيُّهَا الْمَلَأُوْا ائِيْكُمْ يٰۤاَيُّهَا الَّذِيْنَ يَعْزُبُ عَنْهَا قَبْلُ اَنْ يَّاْتُوْنِيْ مُسْلِمِيْنَ  
(پ ۱۹، سورہ نحل)

ترجمہ: حضرت سلیمان علیہ السلام نے کہا اے درباریو! تم میں کون ہے کہ وہ اس کا تخت میرے پاس لے آئے قبل اس کے کہ وہ میرے حضور مطیع ہو کر حاضر ہو۔

حضرت ابن عباس رضی اللہ تعالیٰ عنہ فرماتے ہیں کہ ملکہ بلقیس کا تخت سونے کا بنا ہوا تھا اس کے پائے جواہرات کے تھے اور تین مربع گز لمبا اور چوڑا تھا اور اس قدر اس کی اونچائی تھی اور یمن سے اس جگہ تک کی مسافت جہاں تخت رکھا ہوا تھا سولہ سو میل سے زیادہ تھی۔ سیدنا وس..... حضور غوث اعظم حضرت شیخ عبدالقاوہ جیلانی رضی اللہ تعالیٰ عنہ نے اپنی تصنیف مبارک غیۃ الطالبین میں اس واقعہ کی تشریح، تفسیر اور تفصیل اس طرح بیان فرمائی ہے۔ (غیۃ الطالبین (عربی)، صفحہ ۱۹۴، مطبوعہ مکتبہ تعمیر انسانیت، لاہور)

حضرت سلیمان علیہ السلام نے اہل ملک کو جمع کیا اور ان سے فرمایا کہ تمہاری جماعت میں کون ایسا شخص ہے جو بلقیس کا تخت قبل اس کے کہ وہ مع اپنی جامع کے میرے پاس آکر داخل اسلام ہو، یہاں لے آئے چونکہ صلح کے بعد مجھ کو اس کا تخت لینا حلال نہیں، ایک خبیث جن نے جس کا نام عمرو اور وہ دوسرے جنوں سے زیادہ سخت تھا، عرض کیا کہ قبل اس کے کہ آپ اپنے مقام عدل و انصاف سے انھیں اور معمولاً یہ وقت دوپہر تک ہوتا تھا اور کہا کہ میں اس تخت کو لانے کی طاقت رکھتا ہوں اور امانت وار بھی ہوں یعنی اس تخت کو معہ جواہرات کے جو اس میں جڑے ہوئے ہیں باحتیاط اور بغیر خیانت کے اسی طرح آپ کے پاس پہنچا دوں گا اور کہا کہ مجھ میں یہ طاقت ہے کہ جہاں تک میری نظر کام کر سکتی ہے وہاں تک میرا ایک قدم پہنچنا ہے پس میں تخت کو آپ کے پاس لے آتا ہوں۔

حضرت سلیمان علیہ السلام نے فرمایا کہ تجھ سے بھی تیز اور جلد باز شخص میں تخت کے لانے کے واسطے چاہتا ہوں پھر ایک دوسرے شخص نے جو اسم اعظم جانتا تھا (اور اسم اعظم خداوند تعالیٰ کے یہ دو نام ہیں ”یا حی یا قیوم“) عرض کیا کہ میں اپنے پروردگار کی بارگاہ میں دعا کرتا ہوں اور پھر قصد کرتا ہوں اور خدا کی کتاب میں دیکھتا ہوں پس میں اس تخت کو قبل اس کے کہ آپ کے پاس لے آؤں گا کہ آپ کی نظر آپ کی طرف پھرے، اور اس شخص کا نام آصف بن برخیا بن شعبا تھا اور اس کی ماں کا نام باطورا تھا اور وہ بنی اسرائیل کی قوم سے ہے اور وہ اسم اعظم جانتا تھا اور وہ جو اس نے کہا کہ قبل اس کے کہ آپ کی نظر آپ کی طرف لوٹے اس سے مراد یہ ہے کہ آپ کی پلک جھپکنے سے پہلے میں تخت کو آپ کے پاس لے آؤں گا، سلیمان علیہ السلام نے کہا کہ اگر تو نے یہ کام کیا تو کامیاب ہو جائے گا۔



آصف کھڑا ہوا، وضو کیا، سجدہ کیا اور اسم اعظم پڑھ پڑھ کر دعا مانگتا تھا اور یا حی یا قیوم کہتا جاتا تھا، حضرت مولائے کائنات رضی اللہ تعالیٰ عنہ سے روایت ہے کہ وہ نام جس کے پڑھنے سے دعا قبول ہوتی ہے اور جس کے وسیلے سے مراد حاصل ہوتی ہے ”یا ذا الجلال والاكرام“ ہے۔

راوی کہتا ہے کہ بلقیس کا تخت زمین کے نیچے پوشیدہ ہوا اور حضرت سلیمان علیہ السلام کی کرسی کے نزدیک ظاہر ہوا جس پر حضرت سلیمان علیہ السلام اپنے پاؤں بڑی کرسی پر بیٹھ کر رکھا کرتے تھے۔

نوٹ: مندرجہ بالا مضمون سے پیشتر حضرت غوث اعظم رضی اللہ تعالیٰ عنہ نے اپنے بیان میں فرمایا کہ حضرت سلیمان علیہ السلام نے دوسرا نام بلقیس کو لکھا اور ہد ہد کو دیا اور فرمایا کہ یہ نام بلقیس کو دو اور کہہ دو کہ ہم ایسے جہاز لشکر سے ان پر چڑھائی کریں گے کہ وہ ہرگز ہم سے مقابلہ کی تاب و طاقت نہ رکھیں گے اور ان کو ان کے شہر سے نکال دیں گے اور ان کو ذلیل و خوار کریں گے اور وہ ہمیشہ ذلیل و خوار رہیں گے، جب ہد ہد نے دوسری مرتبہ حضرت سلیمان علیہ السلام کا نام بلقیس کو پہنچایا اس نے پڑھا اور قاصد بھی واپس آئے اور انہوں نے جو کچھ دیکھا تھا، بیان کیا اور حضرت سلیمان علیہ السلام نے بلقیس کو جواب دیا تھا وہ بھی عرض کیا، بلقیس نے اپنی قوم سے کہا کہ معاملہ آسانی ہے اس کی مخالفت کرنا اچھا نہیں اور ہم اس کے مقابلے کی طاقت نہیں رکھتے، اس کے بعد بلقیس اپنے تخت کی طرف آئی اور اپنے تخت کو سات گھروں کے پیچھے چھپوا دیا اور اس کی نگہبانی کے لئے پاسبان مقرر کئے۔ اور خود حضرت سلیمان علیہ السلام کی طرف روانہ ہوئی۔

آگے چل کر حضور غوث اعظم رضی اللہ تعالیٰ عنہ فرماتے ہیں (غیوۃ اللابین، صفحہ ۱۹۷) ”حضرت سلیمان علیہ السلام نے بلقیس سے پوچھا کہ تمہارا تخت ایسا ہی ہے جیسا کہ یہ رکھا ہے بلقیس نے اس کی طرف دیکھا کچھ پہچانتی کچھ نہ پہچانتی اور اپنے دل میں سوچتی کہ یہ وہ تخت یہاں کہاں سے آگیا وہ تو سات گھروں کے عقب میں پوشیدہ ہے۔ اور نگہبان و پاسبان اس پر متعین ہیں، آخر کار اس نے پہچان لیا اور کہا ایسا معلوم ہوتا ہے کہ یہ تخت وہی ہے۔“

اس واقعہ کو بیان کرنے کا اور وہ بھی حضور غوث اعظم رضی اللہ تعالیٰ عنہ کی تشریح و تفسیر

کی روشنی میں مقصد اور مدعا یہ ہے کہ اللہ تعالیٰ کے ولی کو اللہ نے یہ طاقت اور قوت عطا فرمائی ہے کہ وہ تخت جو اس قدر حفاظت اور پہروں میں رکھا گیا تھا آصف بن برخیا نے حضرت سلیمان علیہ السلام کی پلک جھپکنے سے پہلے لاکر پیش کر دیا۔

یہ تو واقعہ ہے حضرت موسیٰ علیہ السلام کی امت کے اولیاء کرام کا اور سید الانبیاء حضور ﷺ جو سراج بنیبرائیں ہیں، منبع ولایت اور سرچشمہ معرفت ہیں، ان کی امت کے اولیاء کا کیا مرتبہ اور مقام ہوگا۔

تصوف اور معرفت ایسا بحر ذخرا اور بے پایاں سمندر ہے جس کا کوئی حد و حساب نہیں ہے اگر دفتر کے دفتر اس موضوع پر لکھے جائیں تو بھی یہ مضمون تھنہ تکمیل رہے گا، پس مختصر یہ ہے کہ اوامر و نواہی کا پابند ہونا شریعت ہے اور اوامر و نواہی کی روشنی میں ضمیر کی صفائی، اخلاق کی تطہیر اور نفس کے تزکیہ کا نام طریقت ہے اور ماسویٰ اللہ تعالیٰ سے منقطع ہو کر روح میں تجلی پیدا کرنا حقیقت ہے، اس طرح شریعت سے طریقت اور طریقت سے حقیقت حاصل ہوتی ہے۔

از طاعت الہی دیدم جمال احمد ﷺ  
وز حُبتِ مصطفائی دریا فتم خدارا  
رَبَّنَا هَبْ لَنَا مِنْ لَدُنْكَ رَحْمَةً وَهِيَ لَنَا مِنْ أَمْرِنَا رَشَدًا  
مرتبہ

حکیم سید امین الدین احمد قادری جہانگیری خوشحالی

مؤلف

تذکرہ پہلی جہوری دہۃ اللہ علیہ تذکرہ صوفیہ نقشبندیہ جہا اللہ تذکرہ منصور حلاج دہۃ اللہ علیہ







اللہ کے ولی دوزخیوں کی شفاعت کریں گے اور وہ اولیاء کرام کی شفاعت اور مدد کے صدقے جنت میں داخل ہو جائیں گے، خداوند تعالیٰ کا غضب، رحمت میں تبدیل ہو جائے گا، ان کی مشکل آسان ہو جائے گی، ان کے دکھ دور ہو جائیں گے، ان کی بگڑی بن جائے گی، نیز اس حدیث شریف سے یہ بات بھی ثابت ہوئی کہ اولیاء اللہ کے ساتھ کی گئی تھوڑی سے خدمت بھی ضائع نہیں جائے گی ایک نے پانی پلایا تھا اور دوسرے نے صرف وضو کرایا تھا۔ (مشکوٰۃ شریف، صفحہ ۴۰۳، مطبوعہ راجہ ایم سعید کمپنی، ادب منزل، کراچی)

حضرت ابوسعید خدری رضی اللہ عنہ فرماتے ہیں کہ نبی کریم علیہ الصلوٰۃ والسلام نے فرمایا کہ بنی اسرائیل میں ایک شخص نے ننانوے قتل کئے پھر وہ تو بہ کرنے کے ارادہ سے گھر سے چلا، اس نے ایک راہب سے پوچھا کہ میں نے ننانوے قتل کئے ہیں اور اگر اب میں تو بہ کروں تو کیا خداوند تعالیٰ میری تو بہ قبول کر لے گا؟ اس نے کہا نہیں تو اس نے اس راہب کو بھی قتل کر دیا اور آگے جا کر کسی اور شخص سے پوچھا اور حدیث شریف کے الفاظ یوں ہیں:

ثُمَّ سَأَلَ أَهْلَ الْأَرْضِ

یعنی، اس نے روئے زمین کے سب سے بڑے عالم سے دریافت کیا۔

تو انہوں نے جواب دیا:

فَانْطَلِقْ إِلَى أَرْضِ كَذَا وَكَذَا فَإِنَّ بِهَا نَاسًا يَغْفِرُونَ لِلَّهِ

یعنی، فلاں بستی میں چلے جاؤ وہاں کچھ لوگ اللہ تعالیٰ کی عبادت کرنے والے ہیں یعنی اولیاء اللہ رہتے ہیں۔

اور جب وہ اللہ تعالیٰ کے ولیوں کی طرف جارہا تھا تو راستہ میں اس کا انتقال ہو گیا:

فَاخْتَصَمَتْ فِيهِ مَلَائِكَةُ الرَّحْمَةِ وَمَلَائِكَةُ الْعَذَابِ

یعنی، رحمت اور عذاب کے فرشتے آپس میں جھگڑنے لگے۔

عذاب کے فرشتے کہتے تھے کہ یہ سو آدمیوں کا قاتل ہے اس لئے یہ جہنمی ہے اور رحمت کے فرشتے کہتے تھے کہ اب یہ اللہ تعالیٰ کے ولیوں کی طرف تو بہ کرنے جارہا تھا اس لئے جنتی ہے، تب اللہ تعالیٰ نے فرشتوں کو حکم دیا کہ جاؤ یہ گنہگار جہاں سے چلا ہے وہاں سے

لے کر جہاں اس نے جانا تھا وہاں تک کا فاصلہ ماپ لو اگر اگلا حصہ کم ہے تو یہ جنتی ہے اور اگر پچھلا حصہ کم ہے تو یہ دوزخی ہے جب فرشتے وہ فاصلہ ماپنے لگے:

فَأَوْحَى اللَّهُ الْأَرْضَ إِلَى هَذِهِ أَنْ تَقْرُبِي

یعنی، خداوند تعالیٰ نے زمین کو حکم دیا کہ آگے سے سمت جا۔

پس وہ زمین آگے سے سمت گئی اور فاصلہ کم ہو گیا یا وہ بستی قریب ہو گئی، فُغْفِرَ لَهُ پس خدا کی رحمت اور بخشش کا دریا جوش میں آگیا اور سوانسوں کے قاتل کو بخش دیا۔

اب غور کرنے کی بات یہ ہے کہ ایک سوانسوں کا قاتل ابھی اللہ کریم کے ولیوں کے پاس پہنچا بھی نہیں تھا بلکہ ابھی اس بستی کی طرف جارہا تھا جس میں اولیاء اللہ رہتے ہیں تو خداوند تعالیٰ نے اس قاتل گنہگار کو بخش دیا، صرف اس لئے کہ تو بہ کرنے میرے دوستوں کی طرف جارہا ہے۔

اور ایسا کیوں نہ ہو جب کہ خداوند تعالیٰ فرماتا ہے:

إِنَّ اللَّهَ يُحِبُّ الْمُتَّقِينَ

یعنی، بے شک اللہ تعالیٰ اولیاء اللہ کو محبوب رکھتا ہے ان سے محبت کرتا ہے (اِنْ أَوْلِيَاءُ هَٰؤُلَاءِ الْمُتَّقُونَ، یعنی یہ اولیاء اللہ متقین ہی ہیں) اور جب اللہ تعالیٰ اپنے کسی مقبول بندے سے محبت کرتا ہے تو پھر ساری کائنات اس سے محبت کرنے لگتی ہے اور وہ ساری مخلوق کا محبوب بن جاتا ہے جیسا کہ سید المرسلین ﷺ نے فرمایا۔ (مشکوٰۃ شریف، صفحہ ۴۲۵)

حضرت ابوہریرہ رضی اللہ عنہ سے روایت ہے:

إِنَّ اللَّهَ إِذَا أَحَبَّ عَبْدًا دَعَا جِبْرَائِيلَ فَقَالَ إِنِّي أُحِبُّ فَلَانًا فَاجِبُهُ

قَالَ فَيُحِبُّهُ جِبْرَائِيلُ ثُمَّ يَنَادِي فِي السَّمَاءِ فَيَقُولُ إِنَّ اللَّهَ يُحِبُّ

فَلَانًا فَاجِبُوهُ فَيُحِبُّهُ أَهْلُ السَّمَاءِ ثُمَّ يُوضَعُ لَهُ الْقَبُولُ فِي الْأَرْضِ

یعنی، اللہ کریم جب کسی بندے سے محبت کرتا ہے تو جبرائیل علیہ السلام کو

بلا کر کہتا ہے کہ میں فلاں بندے سے محبت کرتا ہوں تم بھی اس بندے

سے محبت کرو، نبی کریم علیہ الصلوٰۃ والسلام نے فرمایا پھر جبرائیل علیہ



السلام بھی اس بندہ سے محبت کرنے لگتے ہیں، بعد ازاں آسمانوں میں مناوی کرا دی جاتی ہے کہ اے آسمان والو! خداوند تعالیٰ فلاں بندے سے محبت کرتا ہے تم بھی اس سے محبت کرو، پس آسمانوں کے تمام فرشتے اس سے محبت کرنے لگتے ہیں اور اس کے بعد اللہ تعالیٰ زمین والوں کے دلوں میں بھی اپنے مقبول اور محبوب بندہ کی محبت پیدا فرما دیتا ہے۔

یہی وجہ ہے کہ مقبولانِ الہی کے آستانوں پر مخلوق خدا کا جھوم رہتا ہے، ان کے دروازوں پر حاجت مندوں کا میلہ لگا رہتا ہے اور ان دلق پوشوں کی بارگاہوں پر بادشاہانِ وقت کا سہ گدائی لئے پھرتے ہیں اور ان کی چوکھٹوں پر تاجداروں کی جبینِ نیاز جھکتی ہے اور ان کے ہشتمہ روحانیت سے اپنی پیاس بجھانے کے لئے تشنگانِ معرفت کا جھوم رہتا ہے، اور ان کے میخانہ عرفان سے شرابِ عشق و مستی پینے والوں کا میلہ لگا رہتا ہے اور ان کے چراغِ رشد و ہدایت سے حق و صداقت کی راہ کے متلاشی پروانوں کا اثر و ہام رہتا ہے اور ان اولیاء اللہ کی عظمت و رفعت اور جلال و جمال روزِ محشر دیدنی ہوگا:

عن عمر ابن خطاب رضی اللہ تعالیٰ عنہ قال قال رسول اللہ ﷺ اِنَّ مِنْ عِبَادِ اللّٰهِ لَا نَاسًا مَا هُمْ بِاَنْبِيَاءَ وَ الشُّهَدَاءِ يَوْمَ الْقِيَامَةِ بِمَكَانِهِمْ مِنَ اللّٰهِ قَالُوْا يَا رَسُوْلَ اللّٰهِ ﷺ تُخَبِّرُنَا مَنْ هُمْ؟ قَالَ هُمْ قَوْمٌ تَخَابَوْا بِرُوحِ اللّٰهِ عَلٰى غَيْرِ اَرْحَامٍ بَيْنَهُمْ وَلَا اَمْوَالٍ وَ سَعَاطُوْهَا فَوَ اللّٰهُ اِنَّ وُجُوْهَهُمْ لَتُوْرٌ وَ اِنَّهُمْ لَعَلٰى نُوْرِ لَا يَخَافُوْنَ اِذَا حَزَنَ النَّاسُ وَ قَرَأَ هٰذِهِ الْاٰيَةُ ”اَلَا اِنَّ اَوْلِيَاءَ اللّٰهِ لَا خَوْفَ عَلَيْهِمْ وَلَا هُمْ يَحْزَنُوْنَ“

یعنی، حضرت عمر ابن خطاب رضی اللہ عنہ سے روایت ہے اللہ تعالیٰ کے بندوں میں سے ایسے لوگ بھی ہیں جو نہ انبیاء ہیں نہ شہدائیں لیکن بارگاہِ خداوندی میں قیامت کے روز ان کے مقام و عظمت کو دیکھ کر لوگ ان پر شک کریں گے، دریافت کیا یا رسول اللہ ﷺ ہم کو خبر دیجئے کہ وہ کون

لوگ ہیں؟ فرمایا وہ ایسے لوگ ہوں گے جو رشتوں اور مالی لین دین کی بجائے محض رضائے الہی کے لئے آپس میں محبت رکھیں گے، فرمایا خدا کی قسم ان کے چہرے نورانی ہوں گے اور وہ نور کے تختوں پر جلوہ افروز ہوں گے، جب لوگ خوفزدہ ہوں گے تو ان کو کوئی خوف نہیں ہوگا اور جب لوگ غمگین ہوں گے تو وہ غمزہ نہیں ہوں گے اس کے بعد آپ نے یہ آیت مقدسہ تلاوت فرمائی: ”اَلَا اِنَّ اَوْلِيَاءَ اللّٰهِ لَا خَوْفَ عَلَيْهِمْ وَلَا هُمْ يَحْزَنُوْنَ“

رسول اللہ ﷺ نے قیامت کے دن اولیاء اللہ کی عظمت و رفعت و نورانیت کے تختوں پر جلوہ افروز ہونے کا نقشہ اس حدیث شریف میں بیان فرما دیا ہے۔

مزید برآں اولیاء اللہ کے اختیارِ رات اور تصرفات اور اس کی وجہ احادیثِ پاک کی روشنی میں واضح دلیل کے ساتھ بیان کی جا رہی ہے، حدیثِ قدسی ہے ارشاد ہوتا ہے:

مَا يَزَالُ عَبْدِي يَتَقَرَّبُ اِلَيَّ بِالنَّوَافِلِ حَتَّى اَحْبِبُّهُ ﷺ فَكُنْتُ سَمْعَهُ الَّذِي يَسْمَعُ بِهِ وَ بَصَرَهُ الَّذِي يَبْصُرُ بِهِ وَ يَدَهُ الَّتِي يَبْطِشُ بِهَا وَ رِجْلَهُ الَّتِي يَمْشِي بِهَا

یعنی، جب بندہ نوافل کے ذریعے مجھ سے قرب حاصل کر لیتا ہے یہاں تک کہ میں اس کو اپنا محبوب بنا لیتا ہوں اور جب میں اس سے محبت کرتا ہوں تو اس کی قوتِ سامعہ بن جاتا ہوں جس سے وہ سنتا ہے، اس کی آنکھ بن جاتا ہوں جس سے وہ دیکھتا ہے، اس کا ہاتھ بن جاتا ہوں جس سے وہ پکڑتا ہے اور اس کے پاؤں بن جاتا ہوں جس سے وہ چلتا ہے۔

اب اندازہ فرمائیے کہ جب بندہ خدائی صفات کا مظہر ہو جائے اور جس کے ہاتھ پاؤں، آنکھ اور کان کو خدائی قدرت مل جائے تو اس کی طاقت کا کوئی ٹھکانہ نہیں، اس کی قوت کا کوئی اندازہ نہیں کیا جاسکتا، چونکہ خدائی قدرت و طاقت کی کوئی انتہا ہے ہی نہیں اور امام الانبیاء علیہ الصلوٰۃ والسلام کے فرمانے کے مطابق جب اولیاء اللہ کا دیکھنا خدائی آنکھ سے



دیکھنا ہے تو پھر اس کے دیکھنے کی بھی کوئی حد نہیں ہے وہ اپنے مصلے پر بیٹھ کر ساری کائنات کو دیکھ سکتا ہے اسی لئے تو عارف رومی رحمۃ اللہ علیہ فرماتے ہیں:

لوح محفوظ است پیش اولیاء

یعنی، لوح محفوظ بھی اولیاء اللہ کے سامنے ہوتی ہے۔

اور مردِ کامل جب خدا کے کانوں سے سنتا ہے تو پھر اس کے سننے کی بھی کوئی حد نہیں ہو گی، وہ اپنے حجرے میں بیٹھ کر مشرق و مغرب کی آوازیں سن سکتا ہے اور اپنے مریدوں کی فریادیں سن سکتا ہے جہاں کہیں بھی وہ ہوں، اور جب اس کا ہاتھ خدائی صفات کا مظہر ہو گا تو پھر اس کی دستگیری بھی خدا کی دستگیری ہو گی چونکہ اس کے ہاتھ خدا کے ہاتھ ہیں، علامہ اقبال کہتے ہیں:-

ہاتھ ہے اللہ کا بندہ مومن کا ہاتھ غالب و کار آفرین، کار کشاء و کار ساز  
اور مندرجہ بالا حدیث شریف کی روشنی میں اولیاء اللہ کا بولنا بھی خدائی بولنا ہو گا جیسا کہ مولانا روم فرماتے ہیں:-

گفتہ او گفتہ اللہ بود گرچہ از حلقوم عبد اللہ بود

حضرت امام فخر الدین رازی رحمۃ اللہ علیہ اس حدیث پاک کی شرح میں فرماتے ہیں:

العبد اذا واطب على الطاعات بلغ الى المقام الذي يقول الله  
كنت سمعاً و بصراً فاذا صار نور جلال الله سمعاً له سمع  
قريباً و اذا صار ذاك النور بصراً له رى القريب و البعيد و  
اذا صار ذاك النور بدأ له قدر على التصرف في الصعب و  
السهل و البعيد و القريب (تفسير کبیر از امام فخر الدین رازی رحمۃ اللہ علیہ،  
جز ۲ صفحہ ۹)

یعنی، جب بندہ اللہ تعالیٰ کی اطاعت پر پختگی اختیار کرتا ہے تو وہ اس مقام پر پہنچ جاتا ہے جیسا کہ اللہ تعالیٰ نے فرمایا تو میں اس کی سمع اور بصر بن جاتا ہوں تو جب اللہ تعالیٰ کے جمال کا نور اس کی سمع بن جاتا ہے تو وہ بندہ

قریب اور دور سے یکساں سنتا ہے اور جب یہی نور اس کی بصر ہو جاتا ہے تو وہ قریب اور دور سے برابر دیکھتا ہے اور جب یہی اللہ تعالیٰ کا نور اس کا ہاتھ ہو جاتا ہے تو وہ خشکی اور تری میں قریب و بعید میں یکساں طور پر تصرف پر قادر ہو جاتا ہے۔

حضرت شاہ ولی اللہ محدث دہلوی رحمۃ اللہ علیہ فرماتے ہیں:

الکمال المطلق عبارة من مقام ولی فيه يعطى الکامل حقائق  
الاشياء حقها بالنمام و الکمال فيتنصف بسائر صفات  
الربوبیت و بجميع صفات العبودية في آن واحد (انفاس  
العارفين، فارسی، صفحہ ۱۵)

یعنی، کمال مطلق کو ولی اللہ کے اس مقام سے تعبیر کیا جاتا ہے جس میں ولی کامل کو تمام اشیاء کی حفاظت سے کامل طور پر آگاہی دی جاتی ہے پس وہ ولی اللہ ایک ہی وقت میں ربوبیت و عبودیت کی تمام صفات سے متصف ہوتا ہے۔

غوث اعظم حضرت شیخ عبدالقادر جیلانی رضی اللہ تعالیٰ عنہ فتوح الغیب مقالہ نمبر ۱۶ بعنوان منزل توکل صفحہ نمبر ۳۵ میں فرماتے ہیں اس مقام پر پہنچ کر تمہیں تکوینی نظام یعنی کائنات کا نظم و نسق سونپ دیا جائے گا اور تم خدا کے ایسے واضح اور صریح حکم اور روشن دلیلوں کے ذریعہ جیسے سورج روشن ہوتا ہے کائنات کا نظم و نسق چلا سکو گے اور لذیذ شے سے زیادہ لذیذ کلام اور ایسے صادق الہام سے جس میں کسی قسم کا التباس نہ ہو اور جو مقتضائے قلبی اور وسوسہ شیطانی سے مبرا ہو تمہیں نوازا دیا جائے گا جیسا کہ باری تعالیٰ نے اپنے بعض کتابوں میں فرمایا ہے کہ اے اولادِ آدم میں ہی وہ خدا ہوں جس کے سوا کوئی معبود نہیں ہے جب میں کسی چیز کے متعلق کہہ دیتا ہوں کہ ہو جا پس وہ جاتی ہے، لہذا جب تم خدا کی اطاعت کرتے رہو گے تو تمہیں ایسا بنا دیا جائے گا کہ جب تم کسی شے کے متعلق کہو کہ ہو جا تو وہ ہو جائے گی بلاشبہ بہت سے انبیاء اور اولیاء کے ساتھ یہی معاملہ رہا ہے۔ (فتوح الغیب اردو معنوں غوث



اعظم حضرت شیخ عبدالقادر جیلانی رضی اللہ عنہ مدینہ ہاشمک کھنٹی ہندروڈ، کراچی نمبر ۱)

اللہ تعالیٰ نے اولیاء اللہ کے صرف فضائل اور ان کی شان و عظمت بیان فرمانے ہی پر اکتفا نہیں فرمایا بلکہ اولیاء اللہ کا دامن تھامنے اور ان سے وابستہ ہو جانے کا حکم دیا ہے اور ارشاد فرمایا:

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدْوَةِ وَالْعَاشِيِّ  
يُرِيدُونَ وَجْهَهُ وَلَا تَعْدُ عَيْنُكَ عَنْهُمْ (پارہ ۱۵، سورہ کہف)  
ترجمہ: اپنی جان کو ان کے ساتھ مانوس رکھو صبح و شام اس کی رضا کے  
لئے اپنے رب کو پکارتے اور اس کا ذکر کرتے ہیں اور تمہاری آنکھیں  
انہیں چھوڑ کر کسی اور پر نہ پڑیں۔

اس آیت کریمہ میں اللہ والوں کے ساتھ وابستہ اور پیوست رہنے کا حکم ہے یعنی ان کے ساتھ اپنی جانوں کو لگائے رکھو ان سے چمٹے رہو جو اللہ تعالیٰ کی یاد میں مگن ہیں، یہ قرآن کی نص ہے کہ اللہ والوں کے ہو جاؤ چونکہ جو اللہ والوں کا ہو جاتا ہے وہ اللہ والا ہو جاتا ہے، آگے یہ حکم دیا جا رہا ہے کہ ہمیشہ اپنی نگاہوں کو ان کی طرف جمائے رکھو، ان کی طرف سے اپنی نظروں کو نہ ہٹاؤ، ان کا دیدار کرتے رہو، گویا ان کو اپنے تن من میں بسالو اور ان کے تصور میں ڈوب جاؤ یعنی فنا فی اللہ ہو جاؤ۔

اب میں آخر میں شجرہ شریف عالیہ قادریہ جہانگیر یہ ابو العلاءؒ کے اس شعر پر اپنے مضمون کو ختم کرتا ہوں۔

عشق دے مرشد کا مجھ کو یاد الہ العالمین  
انبیاء و اولیاء و اصفیاء کے واسطے

## بیعت مرشد کا جواز

”بیعت مرشد کا جواز قرآن و حدیث اور ائمہ تصوف کے اقوال کی روشنی میں“

قال الله تعالى في القرآن المجيد اعوذ بالله من الشيطان  
الرجيم، بسم الله الرحمن الرحيم  
يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِلُوا فِي  
سَبِيلِهِ لَعَلَّكُمْ تُفْلِحُونَ (پ ۶ سورہ مائدہ)  
ترجمہ: اے ایمان والو! اللہ تعالیٰ سے ڈرو اور اس کی طرف وسیلہ تلاش  
کرو اور اس کی راہ میں مجاہدہ کرو تا کہ فلاح پاؤ۔

حضرت شاہ ولی اللہ محدث دہلوی رحمۃ اللہ علیہ اپنی تصنیف ”قول الجہیل“ میں لکھتے ہیں کہ یہاں وسیلہ سے مراد بیعت مرشد ہے، اسی طرح مولوی اسماعیل صاحب دہلوی نے اپنی تصنیف ”امامت“ میں لکھا ہے ”مراد از وسیلہ شخصے است کہ اقرب الی اللہ باشد“ وسیلہ سے وہ شخص مراد ہے جس کو اللہ تعالیٰ کی بارگاہ میں سب سے زیادہ قرب اور نزدیکی حاصل ہو، صاحب تفسیر حقانی اس آیت کی تفسیر میں لکھتے ہیں کہ بزرگان یدین بھی خدا کے قرب کا وسیلہ ہیں۔ اسی طرح صاحب تفسیر معالم لکھتے ہیں کہ اولیاء اللہ کی محبت اور اعمال صالح اللہ تعالیٰ کے قرب کا وسیلہ ہیں۔

دوسری جگہ ارشاد باری تعالیٰ ہے:

إِنَّ الَّذِينَ يَتَّبِعُونَكَ إِنَّمَا يُتَّبِعُونَ اللَّهَ طَيِّدُ اللَّهُ فَوْقَ أَيْدِيهِمْ  
فَمَنْ نَكَتْ فَإِنَّمَا يَنْكُتْ عَلَى نَفْسِهِ ۖ وَمَنْ أَوْفَىٰ بِمَا عَاهَدَ عَلَيْهِ  
اللَّهُ فَمُسَوِّوْنَهُ أَجْرًا عَظِيمًا (پ ۳۲، سورہ فتح)

ترجمہ: تحقیق جو لوگ آپ سے بیعت کرتے ہیں وہ درحقیقت اللہ تعالیٰ ہی سے بیعت کرتے ہیں، خداوند تعالیٰ کا ہاتھ ان کے ہاتھوں پر ہے پس جو شخص اس اقرار اور قول کو توڑ دے گا تو اس کا وبال اس کی جان پر ہوگا اور



جو اس عہد کو پورا کرے گا جو اس نے اللہ تعالیٰ کے ساتھ کیا ہے تو عقیقہ یب  
اللہ تعالیٰ اس کو اجر عظیم عطا فرمائے گا۔

صاحب تفسیر مواہب الرحمن اس آیت کی تفسیر میں لکھتے ہیں کہ ”اس آیت مقدسہ میں  
دلیل ہے کہ بیعت امر مشروع ہے اور یہ امر مشہور، متواتر اور باجماع امت ثابت ہے کہ  
بیعت امر شرعی ہے۔“ گویا یہ آیت بیعت کے بارے میں نص قطعی ہے۔  
ایک تیسرے مقام پر اللہ تعالیٰ کا ارشاد ہے:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ مَا  
فِي قُلُوبِهِمْ فَأَنْزَلَ السَّكِينَةَ عَلَيْهِمْ (پارہ ۲۶، سورہ فتح)

ترجمہ: تحقیق اللہ تعالیٰ مومنین سے راضی ہو گیا، جس وقت درخت کے  
نیچے آپ سے بیعت کر رہے تھے۔

بیعت اس قدر اہم اور ضروری موضوع ہے کہ اللہ تبارک و تعالیٰ ایک اور مقام پر  
ارشاد فرماتا ہے:

يَوْمَ نَدْعُوا كُلَّ أُنَاسٍ بِإِمْأَنِهِمْ (پارہ ۱۵، سورہ نساء)

ترجمہ: جس دن ہم ہر جماعت کو اس کے امام کے ساتھ بلائیں گے۔

مفتی احمد یار خاں صاحب رحمۃ اللہ علیہ اپنی تفسیر نور العرفان میں لکھتے ہیں کہ اس  
سے معلوم ہوا کہ دنیا میں کسی صالح کو اپنا امام بنالینا چاہئے، شریعت میں تقلید کر کے اور  
طریقت میں بیعت کر کے، تاکہ حشر اچھوں کے ساتھ ہو اگر کوئی صالح امام (رہبر و مرشد)  
نہ ہو گا تو اس کا امام شیطان ہو گا، اس آیت میں تقلید اور بیعت مریدی سب کا ثبوت ہے۔

اس سے معلوم ہوا کہ وہ شخص خوش نصیب ہے جس کو کسی مرہد کامل سے بیعت کر کے  
مقبولان بارگاہ الہی کے زمرہ میں شامل ہو کر شرف نسبت نصیب ہوا اور چونکہ اللہ تعالیٰ کے  
نیک بندوں کی معیت اور صحبت شرعاً محبوب اور مطلوب ہے اس لئے انبیاء علیہم السلام نے بھی  
مولی کریم سے معیت صالحین کی دعائیں مانگی ہیں، حضرت یوسف علیہ السلام نے دعا فرمائی:

قَوْفِيْ مُسْلِمًا وَ الْحَقِيْبِيْ بِالصَّالِحِيْنَ

## عورتوں کی بیعت کا قرآن پاک سے ثبوت

يَا أَيُّهَا النَّبِيُّ إِذَا جَاءَكَ الْمُؤْمِنَاتُ يُبَايِعُونَكَ عَلَى أَنْ لَا يُشْرِكْنَ  
بِاللَّهِ شَيْئًا وَلَا يَسْرِقْنَ وَلَا يَزْنِينَ وَلَا يَقْتُلْنَ أَوْلَادَهُنَّ وَلَا يَأْكُلْنَ  
بِهَتْمَانِ يَفْتَرِيْنَهُ بَيْنَ أَيْدِيْهِنَّ وَأَرْجُلَيْهِنَّ وَلَا يَعْصِيْنَكَ فِيْ مَعْرُوفٍ  
فَبَايِعْهُنَّ وَ اسْتَغْفِرْ لَهُنَّ اللَّهُ ط إِنَّ اللَّهَ غَفُورٌ رَّحِيمٌ (پارہ ۳۸)

ترجمہ: یا نبی کریم (ﷺ) جب آپ کے پاس ایمان دار عورتیں اس  
بات پر بیعت کرنے کے لئے آئیں اور اس غرض سے حاضر ہوں کہ وہ  
آپ سے ان باتوں پر عمل کرنے کے لئے بیعت کریں کہ وہ اللہ تعالیٰ  
کے ساتھ کسی شے کو شریک نہ کریں گی، چوری اور بدکاری نہ کریں گی اور  
اپنی اولاد کو قتل نہ کریں گی نہ کوئی بہتان باندھیں گی نہ کسی نیک کام میں  
آپ کی مافرمائی کریں گی تو آپ ان کی بیعت کر لیجئے اور ان کے لئے  
اللہ تعالیٰ سے مغفرت طلب کیجئے بے شک اللہ تعالیٰ غفور الرحیم ہے۔

صاحب تفسیر مواہب الرحمن اس آیت پاک کے تحت لکھتے ہیں کہ فتح مکہ کے دن حضور  
علیہ الصلوٰۃ والسلام کو صفاء پر جلوہ افروز تھے اور جو عورتیں اسلام قبول کرنے اور بیعت کے  
لئے حاضر ہوئیں تو حضرت عمر فاروق رضی اللہ عنہ آپ کی نیابت میں کوہ صفا کے نیچے آپ  
کے حکم کے مطابق بیعت فرماتے تھے یعنی ان عورتوں سے بیعت لیتے تھے، اس سے ثابت  
ہوا کہ پھر ان عظام کا بیعت لینے کے لئے خلیفہ بنانا اور ان کی اپنی نیابت میں بیعت لینے کی  
اجازت دینا جائز ہے جیسا کہ حضور پر نور سید عالم ﷺ نے اپنے سامنے حضرت عمر فاروق  
رضی اللہ عنہ کو اپنی طرف سے بیعت لینے کے لئے خلیفہ بنایا۔

## احادیث پاک سے بیعت کا ثبوت

بخاری شریف میں حضرت قتادہ رضی اللہ عنہ سے روایت ہے کہ ہم حضور نبی کریم ﷺ

کی خدمت میں حاضر تھے، آپ نے ارشاد فرمایا:



بَايَعُونِي عَلَى أَنْ لَا تُشْرِكُوا بِاللَّهِ شَيْئًا وَلَا تُسْرِفُوا وَلَا تَزْنُوا وَلَا تَقْتُلُوا أَوْلَادَكُمْ وَلَا تَأْتُوا بِبُهْتَانٍ يَفْتَرُونَهُ بَيْنَ أَيْدِيكُمْ وَأَرْجُلِكُمْ وَلَا تَعْصُوا فِي مَعْرُوفٍ

یعنی، تم لوگ مجھ سے اس بات پر بیعت کرو کہ اللہ تعالیٰ کے ساتھ کسی کو شریک نہ کرنا، چوری اور زنا نہ کرنا اپنی اولاد کو قتل نہ کرنا اور اپنی طرف سے بنا کر کسی پر بہتان نہ باندھنا اور کسی اچھی بات میں اللہ تعالیٰ اور اس کے رسول کی نافرمانی نہ کرنا۔

بخاری شریف کی ایک دوسری حدیث میں حضرت قتادہ رضی اللہ عنہ سے مروی ہے آپ نے فرمایا کہ:

أَنْ بَايَعَنَا عَلَى السَّمْعِ وَالطَّاعَةِ وَعُسْرِنَا وَيُسْرِنَا

یعنی، حضور نے ہم کو بلا کر بیعت فرمایا اور اقرار کر لیا کہ کہو، بیعت کی ہم نے سننے اور فرمانبرداری کرنے پر اپنی خوشی میں رنج، جنگی اور فراخی میں۔

ابن ماجہ شریف میں روایت ہے کہ حضور نبی کریم ﷺ نے فقراء مہاجرین سے اس بات پر بیعت لی:

عَلَى أَنْ لَا تَسْتَلُوا النَّاسَ شَيْئًا وَكَأَنْ أَخْلَهُمْ يُسْقُطُ سَوْطُهُ يَنْزِلُ مِنْ قَرْبِهِ فَيَأْخُذُهُ وَلَا يَسْتَلُ أَحَدًا

یعنی، لوگوں سے کسی چیز کا سوال نہ کرنا تو ان لوگوں نے اس اقرار کی اس حد تک پابندی کی کہ اگر ان کے ہاتھ سے کوڑا بھی گر جاتا تو گھوڑے سے اتر کر خود کوڑا اٹھاتے اور کسی سے اٹھانے کا سوال نہ کرتے۔

بخاری شریف میں ہے کہ غزوہ خندق کے دن حضور علیہ السلام نے تمام مہاجرین و انصار کے لئے دعا و غفرت فرمائی تو ہم سب نے عرض کیا:

نَحْنُ الَّذِينَ بَايَعُوا مُحَمَّدًا صَلَّى اللَّهُ عَلَيْهِ وَسَلَّمَ عَلَى الْإِسْلَامِ مَا يَقِينَا أَبَدًا

یعنی، ہم وہ لوگ ہیں جنہوں نے نبی کریم علیہ الصلوٰۃ والسلام کے دست حق پرست پر اس قول پر بیعت کی کہ جب تک ہم زندہ رہیں گے اسلام پر قائم رہیں گے۔

اور اس وقت تمام مہاجرین و انصار حاضر تھے، ایک بھی خادم و جاں نثار غیر حاضر نہیں تھا اور حضرت جابر رضی اللہ عنہ سے روایت ہے:

كَانُوا خَمْسَ عَشْرَةَ مِائَةً الَّذِينَ بَايَعُوا النَّبِيَّ صَلَّى اللَّهُ عَلَيْهِ وَسَلَّمَ يَوْمَ الْخُذَيْبَةِ

یعنی، ہم پندرہ سو آدمیوں نے حدیبیہ کے دن حضور علیہ الصلوٰۃ والسلام کے دست حق پرست پر بیعت کی۔

### بیعت الطریقہ

عن جرير بن عبد الله رضي الله تعالى عنهما قال بايعت النبي ﷺ على اقامة الصلوة و ايتاء الزكوة و النصح لكل مسلم (بخاری شریف، باب البيعة على اقامة الصلوة، صفحہ ۷۵، مطبوعہ کراچی)

یعنی، جریر ابن عبد اللہ رضی اللہ تعالیٰ عنہما فرماتے ہیں ”میں نے بیعت کی نبی کریم ﷺ کے ساتھ اقامتہ الصلوٰۃ، ایتاء الزکوٰۃ اور ہر مسلمان کے ساتھ خیر خواہی پر۔“

### عورتوں کی بیعت کا حدیث شریف سے ثبوت

بخاری شریف میں حضرت ام عطیہ رضی اللہ عنہا سے روایت ہے کہ ہم سے حضور علیہ السلام نے بیعت کے وقت یہ عہد بھی لیا:

أَنْ لَا تَنْوَحَ

یعنی، ہم نوحہ نہیں کریں گی۔

ابن جوزی رحمۃ اللہ علیہ لکھتے ہیں کہ فتح مکہ کے دن ۳۵ عورتوں نے آنحضرت ﷺ



کے دست مبارک پر بیعت کی۔

ابوداؤد شریف میں ام عطیہ رضی اللہ عنہا سے روایت ہے کہ جب حضور ﷺ مدینہ منورہ تشریف لے گئے تو آپ نے ایک مکان میں انصار کی عورتوں کو جمع کر کے حضرت عمر فاروق رضی اللہ عنہ کو ان سے بیعت لینے کے لئے بھیجا چنانچہ حضرت عمر رضی اللہ عنہ نے مکان کے دروازہ پر کھڑے ہو کر نبی کریم ﷺ کے حکم سے ان سے بیعت لی اور ان مستورات نے دور سے ہی اپنے ہاتھوں کے اشارہ سے قبولیت بیعت کا اظہار کیا۔

خلفاء راشدین رضوان اللہ تعالیٰ علیہم اجمعین سے بیعت کا ثبوت اور جواز تمام صحابہ کرام رضوان اللہ علیہم اجمعین نے چاروں خلفاء راشدین رضوان اللہ علیہم اجمعین کے ہاتھوں پر یکے بعد دیگرے بیعت کی، بخاری شریف میں ہے کہ حضرت عبدالرحمن رضی اللہ عنہ نے صحابہ کرام رضوان اللہ علیہم سے مشاورت کے بعد جب امیر المؤمنین حضرت عثمان غنی رضی اللہ عنہ کو خلیفہ مقرر کیا تو ان کے ہاتھ پر بیعت کے وقت کہا:

أُبَايِعُكَ عَلَى سُنَّةِ اللَّهِ وَ سُنَّةِ رَسُولِهِ وَ الْخَلِيفَتَيْنِ مِنْ بَعْدِهِ  
یعنی، میں اللہ تعالیٰ اور رسول اللہ ﷺ اور دونوں خلفاء کی سنت کے مطابق آپ کے ہاتھ پر بیعت کرتا ہوں۔

مندرجہ بالا احادیث متبرکہ سے ثابت ہوا یہ بیعت سنت مطہرہ ہے اور سنت کے مطابق عمل پیرا ہونے کے بارے میں آپ نے فرمایا:

مَنْ أَخَذَ بِسُنَّتِي فَهُوَ مِنِّي وَ مَنْ رَغِبَ عَنْ سُنَّتِي فَلَيْسَ مِنِّي  
یعنی، جو میری سنت پر عمل کرے وہ مجھ سے ہے اور جو میری سنت سے منہ پھیرے وہ مجھ سے نہیں ہے۔

### اقوال صالحین سے بیعت کا ثبوت

حضرت شیخ شہاب الدین سہروردی رحمۃ اللہ علیہ عوارف المعارف میں حضرت بایزید بسطامی رحمۃ اللہ علیہ کا قول نقل کرتے ہیں:

من لم يكن له استاذ فامامه الشيطان

یعنی، جس شخص کا کوئی پیر نہ ہو اس کا پیر اور امام شیطان ہے۔  
حضرت شاہ محدث دہلوی رحمۃ اللہ علیہ قول الجلیل صفحہ ۱۲ میں فرماتے ہیں:

ان البيعة سنة

یعنی، بیعت سنت رسول اللہ ﷺ ہے۔

حضرت شاہ عبدالعزیز محدث دہلوی رحمۃ اللہ علیہ فتاویٰ عزیز یہ جلد اول صفحہ ۲۸ میں فرماتے ہیں ”جو مرید اپنی عقیدت کا ہاتھ مرشد کے ہاتھ کے ساتھ منعقد کرتا ہے تو مرشد اور بیعت کے واسطے سے اس کا انعقاد سرچشمہ نبوت و رسالت سرور دو جہاں غر کون و مکاں حضرت محمد مصطفیٰ ﷺ کے ساتھ ہو جاتا ہے۔“

مولانا روم علیہ الرحمہ فرماتے ہیں۔

ہر کہ خواہد ہمنشینی با خدا      او نشیند در حضور اولیا  
پیر کامل صورت نطلن الہ      یعنی دید پیر دید کبریا

امام ارباب طریقت، پیشوائے اہل حقیقت، واقف رموز معرفت سیدنا حضرت علی ہجویری رحمۃ اللہ علیہ فرماتے ہیں کہ شیخ کامل وہ عالی مقام ہستی ہے کہ حضور پر نور رحمت عالم احمد مجتبیٰ محمد مصطفیٰ ﷺ ہر وقت اس کی آنکھوں کے سامنے ہوتے ہیں اور وہ ایک لمحہ کے لئے بھی مشاہدہ حق سے غافل نہیں ہوتا۔

اس مضمون میں سب سے پہلی آیت مقدسہ میں قابل غور یہ امر ہے کہ قرآن پاک اپنے واضح الفاظ میں ایسے سعادت مند انسانوں کو وسیلہ کی تلاش کا حکم دیتا ہے جو دولت ایمان سے شرف ہو چکے ہیں اور قصد قلبی کے ساتھ ساتھ احکام خداوندی کی پوری طرح بجا آوری سے اپنے ایماندار ہونے کا عملی ثبوت پیش کر چکے ہیں، اہل علم جانتے ہیں کہ اس آیت متبرکہ میں اولین خطاب اور روئے سخن خیر القرون کے ان محترم صحابہ کرام کی طرف ہے جن کا شمار السابقون الاولون میں ہوتا ہے اور جن کے علو مرتبت اور رفعت شان کا یہ عالم ہے کہ خود خداوند تعالیٰ ان کے بارے میں ارشاد فرما رہا ہے:



لَهُمْ ذَرَجَاتٌ عِنْدَ رَبِّهِمْ وَ مَغْفِرَةٌ وَ رِزْقٌ كَرِيمٌ (پ ۹)

ترجمہ: ان کے لئے اپنے رب کے پاس بڑے درجے ہیں اور ان کے لئے مغفرت اور عمدہ رزق ہے۔

اور دوسری جگہ اللہ تعالیٰ فرماتا ہے:

رَضِيَ اللَّهُ عَنْهُمْ وَ رَضُوا عَنْهُ

ترجمہ: اللہ تعالیٰ ان سے راضی ہوا اور وہ ہولی کریم سے راضی ہوئے۔

تو دیکھنا یہ ہے کہ ایسے برگزیدہ حضرات کو ایمان میں استحکام و مضبوطی اور عالی درجات و مراتب حاصل کرنے کے لئے وسیلہ کی تلاش اور اس میں مجاہدہ کا حکم دیا جا رہا ہے۔

اس کے بعد حدیث پاک کے یہ الفاظ ”بَايعُونِي“ یعنی تم سب میرے ہاتھ پر بیعت کرو کے واضح الفاظ بیعت تو بہ و بیعت انابت کا حکم دینا اور یہ فرمانا کہ تم میرے ہاتھ پر بیعت کرو اور صحابہ کرام اور صحابیات رضوان اللہ تعالیٰ علیہم اجمعین کا لبیک کہنا خوابیدہ بختوں کو چشم بصیرت کو ادا کرنے اور صراط مستقیم سے روگردانی کرنے والوں کو متنبہ کرنے کے لئے کافی ثبوت ہے۔

اب آخر میں قطب الاقطاب، غوث الاعوام، فر دالفر اوشہباز لامکانی، محبوب سبحانی حضرت میراں مکی الدین، پیران پیر، ونگیر الشیخ السید عبدالقادر جیلانی الحسینی والحسینی رضی اللہ تعالیٰ عنہ کے مندرجہ ذیل ارشاد گرامی پر اپنے مضمون کو ختم کرتا ہوں:

فلا بد لكل مرید لله عز وجل من شيخ على ما بيننا (نقلاً عن الامام الحسين،

صفحہ ۶۹، مطبع نول کشور، لاہور)

یعنی، پس ہر مرید کے لئے لازم ہے اللہ عز وجل کی رضا کے لئے نیز فرمایا پس مرید پیر پکڑنے کے لئے مجبور ہے۔

اور آپ کے اس ارشاد کی تصدیق مندرجہ ذیل حدیث رسول مقبول ﷺ سے ہوتی ہے:

عن عبد الله ابن عمر قال سمعت رسول الله ﷺ يقول من

خلع يداً من طاعة لقي الله يوم القيامة ولا حجة له ومن مات

و ليس في عنقه بيعة مات ميتة جاهلية (مکتوۃ شریف) بحوالہ مسلم

شریف) نمبر ۳۳، ۳۵، صفحہ ۱۹۲، جلد دوم، مطبع فرید پک انٹرنل، ۴۹ اردو بازار، لاہور)

یعنی، جس نے امیر کی اطاعت سے اپنا ہاتھ نکال لیا تو جب قیامت میں اللہ تعالیٰ سے ملے گا تو اس کے پاس کوئی وجہ جواز نہیں ہوگی اور جو مرگیا اور اس کے گلے میں کسی کی بیعت نہ تھی تو وہ جاہلیت کی موت مرا۔

خلاصہ یہ ہے کہ بیعت مرشد ایک مشروع عمل ہے اور یہ امر مشہور، متواتر، اور باجماع امت ثابت ہے اور مذکورہ بالا آیات قرآنی، احادیث مقدسہ، خلفاء راشدین المہدیین اور صحابہ کرام رضوان اللہ علیہم اجمعین کا عمل بیعت کے بارے میں نصوص قطعی کا حکم رکھتے ہیں اور ایسے مسلمہ اور ثابت من السنۃ عمل کا ترک کرنا اہل ایمان کے لئے یقیناً موجب حرمان اور باعث خسران ہے۔